



Brussell, 24 ta' Ġunju 2021
(OR. en)

10113/21

Fajl Interistituzzjonali:
2020/0036(COD)

CODEC 957
CLIMA 159
ENV 455
ENER 299
PE 76

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jistabbilixxi l-qafas biex tinkiseb in-newtralità klimatika u li jemenda r-Regolament (UE) 2018/1999 (il-Liġi Ewropea dwar il-Klima) - Eżitu tal-ewwel qari tal-Parlament Ewropew (Brussell, 23 sa 24 ta' Ġunju 2021)

I. INTRODUZZJONI

F'konformità mad-dispożizzjonijiet tal-Artikolu 294 TFUE u mad-Dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

F'dan il-kuntest, ir-rapporteur, Jytte GUTELAND (S&D, SE), ippreżentat, f'isem il-Kumitat għall-Ambjent, is-Saħħa Pubblika u s-Sikurezza tal-Ikel, l-emenda numru 176 għall-proposta msemmija hawn fuq għal Regolament u l-emenda numru 177 għar-riżoluzzjoni leġislattiva, li fiha d-dikjarazzjonijiet mill-Kummissjoni. Dawn l-emendi kien intlaħaq qbil dwarhom matul il-kuntatti informali msemmija hawn fuq. Barra minn hekk, il-grupp politiku ID ressaq emenda waħda (l-emenda numru 178).

¹ ĠU C 145, 30.6.2007, p. 5.

II. VOTAZZJONI

Meta vvotat fl-24 ta' Ġunju 2021, il-plenarja adottat l-emenda ta' kompromess (l-emenda numru 176) għall-proposta msemmija hawn fuq għal Regolament kif ukoll l-emenda 177 għall-abbozz ta' risoluzzjoni leġislattiva. L-emenda 178 ma gietx adottata. Il-proposta tal-Kummissjoni kif hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness għal dan^{2*}.

Il-pożizzjoni tal-Parlament tirrifletti dak li kien intlaħaq qbil dwaru precedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iz-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

* L-iffurmattjar tal-verżjoni MT li ntbagħtet mill-PE ma jikkorrispondix f'kollox mal-Verżjoni EN.

P9_TA(2021)0309

Ligi Ewropea dwar il-Klima *I**

Rizoluzzjoni leġislattiva tal-Parlament Ewropew tal-24 ta' Ġunju 2021 dwar il-proposta għal regolament tal-Parlament Ewropew u tal-Kunsill li jistabbilixxi l-qafas biex tinkiseb in-newtralità klimatika u li jemenda r-Regolament (UE) 2018/1999 ("il-Ligi Ewropea dwar il-Klima") (COM(2020)0080 – COM(2020)0563 – C9-0077/2020 – 2020/0036(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0080) u l-proposta emendata (COM(2020)0563),
- wara li kkunsidra l-Artikolu 294(2) u l-Artikolu 192(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0077/2020),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjonijiet motivati pprezentati mis-Senat Franciż, l-Ewwel Kamra tan-Netherlands u l-Kunsill Federali Awstrijak, fil-qafas tal-Protokoll Nru 2 li jiddikjaraw li l-abbozz ta' att leġislattiv ma jinxix mal-prinċipju ta' sussidjarjetà,
- wara li kkunsidra l-opinjonijiet tal-Kumitat Ekonomiku u Soċjali Ewropew tal-15 ta' Lulju 2020¹ u d-29 ta' Ottubru 2020²,
- wara li kkunsidra l-opinjoni tal-Kumitat tar-Regjuni tat-2 ta' Lulju 2020³,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-5 ta' Mejju 2021, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjonijiet tal-Kumitat għall-Industrija, ir-Riċerka u l-Enerġija, tal-Kumitat għat-Trasport u t-Turiżmu, tal-Kumitat għall-Iżvilupp Reġjonali u tal-Kumitat għall-Agrikoltura u l-Iżvilupp Rurali,

¹ ĠU C 364, 28.10.2020, p. 143

² ĠU C 10, 11.1.2021, p. 69

³ ĠU C 324, 1.10.2020, p. 58.

- wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza tal-Ikel (A9-0162/2020),
- 1. Jadotta l-pożizzjoni fl-ewwel qari li tidher hawn taħt⁴;
- 2. Jieħu nota tad-dikjarazzjonijiet mill-Kummissjoni annessi ma' din ir-risoluzzjoni;
- 3. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
- 4. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

⁴ Din il-pożizzjoni tissostitwixxi l-emendi adottati fit-8 ta' Ottubru 2020 (Testi adottati, P9_TA(2020)0253).

Pożizzjoni tal-Parlament Ewropew adottata fl-ewwel qari fl-24 ta' Ġunju 2021 bil-ghan li jiġi adottat ir-Regolament (UE) 2021/... tal-Parlament Ewropew u tal-Kunsill li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ('il-Liġi Ewropea dwar il-Klima')

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoniġiet tal-Kumitat Ekonomiku u Soċjali Ewropew⁵,

Wara li kkunsidraw l-opinjoni tal-Kumitat tar-Regġuni⁶,

Filwaqt li jaġixxu skont il-proċedura leġislattiva ordinarja⁷,

⁵ ĠU C 364, 28.10.2020, p. 143, u ĠU C 10, 11.1.2021, p. 69.

⁶ ĠU C 324, 1.10.2020, p. 58.

⁷ Il-pożizzjoni tal-Parlament Ewropew tal-24 ta' Ġunju 2021.

Billi:

- (1) *It-theddida eżistenza mit-tibdil fil-klima tirrikjedi ambizzjoni msahha u azzjoni klimatika akbar min-naha tal-Unjoni u tal-Istati Membri. L-Unjoni hija impenjata li żżid l-isforzi biex tindirizza t-tibdil fil-klima u twettaq l-implimentazzjoni tal-Ftehim ta' Pariġi adottat fl-ambitu tal-Konvenzjoni Qafas tan-Nazzjonijiet Uniti dwar it-Tibdil fil-Klima (il-"Ftehim ta' Pariġi")⁸, iggwidata mill-prinċipji tiegħu u abbażi tal-aħjar għarfien xjentifiku disponibbli, fil-kuntest tal-għan fit-tul dwar it-temperatura tal-Ftehim ta' Pariġi.*
- (2) Fil-komunikazzjoni tagħha tal-11 ta' Diċembru 2019 bl-isem "Il-Patt Ekoloġiku Ewropew" (il-"Patt Ekoloġiku Ewropew"), il-Kummissjoni stabbiliet strateġija ġdida ta' tkabbir li għandha l-għan li tittrasforma l-Unjoni f'soċjetà ġusta u prospera, b'ekonomija moderna, effiċjenti fl-użu tar-riżorsi u kompetittiva, fejn ma jkunx hemm emissjonijiet netti ta' gassijiet b'effett ta' serra fl-2050 u fejn it-tkabbir ekonomiku jkun diżakkoppjat mill-użu tar-riżorsi. Il-Patt Ekoloġiku Ewropew għandu l-għan ukoll li jipproteġi, jippreserva u jsaħħaħ il-kapital naturali tal-Unjoni, u jipproteġi s-saħħa u l-benesseri taċ-ċittadini minn riskji u l-impatti relatati mal-ambjent. Fl-istess ħin, din it-tranzizzjoni trid tkun waħda ġusta u inkluziva biex hadd ma jithalla lura.

⁸ *ĠU L 282, 19.10.2016, p. 4.*

- (3) Il-Grupp Intergovernattiv ta' Esperti dwar it-Tibdil fil-Klima (l-IPCC), fir-Rapport Speċjali tiegħu tal-2018 dwar l-impatti tat-tishin globali ta' 1,5 °C 'il fuq mil-livelli preindustrijali u l-perkorsi relatati tal-emissjonijiet globali tal-gassijiet b'effett ta' serra, fil-kuntest tat-tishih tar-rispons globali għat-theddida tat-tibdil fil-klima, l-iżvilupp sostenibbli, u l-isforzi biex jinqered il-faqar, jipprovdi bażi xjentifika soda biex jiġi ttrattat it-tibdil fil-klima u juri l-htieġa li tiżdied **malajr** l-azzjoni klimatika **u titkompla t-tranżizzjoni lejn ekonomija newtrali għall-klima**. Dak ir-rapport jikkonferma li l-emissjonijiet tal-gassijiet b'effett ta' serra jridu jitnaqqsu b'mod urġenti, u li t-tibdil fil-klima jrid ikun limitat għal tishin ta' 1,5 °C, b'mod partikulari biex titnaqqas il-probabbiltà li jkun hemm avvenimenti estremi tat-temp **u li jintlahqu l-punti kritiċi**. Il-Pjattaforma Intergovernattiva tal-Politika tax-Xjenza dwar il-Bijodiversità u s-Servizzi Ekosistemiċi (IPBES) uriet fir-Rapport ta' Valutazzjoni Globali tagħha tal-2019 dwar il-Bijodiversità u s-Servizzi Ekosistemiċi erożjoni dinjija tal-bijodiversità, bit-tibdil fil-klima bħala t-tielet l-aktar mutur importanti tat-telf tal-bijodiversità.
- (4) Objettiv fiss fit-tul huwa importanti ferm biex jingħata kontribut għat-trasformazzjoni tal-ekonomija u tas-soċjetà, għall-impjiegi **ta' kwalità għolja**, għat-tkabbir **sostenibbli** u għall-kisba tal-Għanijiet ta' Żvilupp Sostenibbli tan-Nazzjonijiet Uniti, kif ukoll biex **jintlahaq** b'mod **gust, soċjalment ibbilanċjat**, ekwu u kosteffettiv l-għan **fit-tul** dwar it-temperatura stabbilit fil-Ftehim ta' Pariġi.

- (5) *Huwa mehtieġ li jiġu indirizzati r-riskji għas-saħħa relatati mal-klima li qed jikbru, inklużi mewġiet ta' shana, nirien fil-foresti u għargħar aktar frekwenti u intensi, theddid għas-sigurtà u s-sikurezza tal-ikel u tal-ilma, u t-tfaċċar u t-tixrid ta' mard infettiv. Kif imħabbar fil-komunikazzjoni tagħha tal-24 ta' Frar 2021 intitolata "Insawru Ewropa reżiljenti għall-klima – L-istrateġija l-ġdida tal-UE dwar l-Adattament għat-Tibdil fil-Klima", il-Kummissjoni nediet osservatorju Ewropew dwar il-klima u s-saħħa fl-ambitu tal-Pjattaforma Ewropea ta' Adattament għat-Tibdil fil-Klima Climate-ADAPT, biex it-theddid għas-saħħa kkawżat mit-tibdil fil-klima jiġu mifhum aħjar, antiċipat u mminimizzat.*
- (6) *Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari l-Artikolu 37 tagħha li huwa mahsub biex jippromwovi l-integrazzjoni fil-politiki tal-Unjoni ta' livell għoli ta' protezzjoni ambjentali u t-titjib tal-kwalità tal-ambjent f'konformità mal-prinċipju ta' żvilupp sostenibbli.*

- (7) *L-azzjoni dwar il-klima jenhtieg li tkun opportunità, ghas-setturi kollha tal-ekonomija fl-Unjoni, biex jinghata kontribut għall-iżgurar ta' tmexxija industrijali fl-innovazzjoni globali. Abbażi tal-qafas regolatorju tal-Unjoni u l-isforzi mwettqa mill-industrija, huwa possibbli li t-tkabbir ekonomiku jiġi diżakkoppjat mill-emissjonijiet ta' gassijiet b'effett ta' serra. Pereżempju, l-emissjonijiet ta' gassijiet b'effett ta' serra fl-Unjoni tnaqqsu b'24 % bejn l-1990 u l-2019, filwaqt li l-ekonomija kibret b'60 % fl-istess perjodu. Minghajr preġudizzju għal leġiżlazzjoni vinkolanti u inizjattivi ohra adottati fil-livell tal-Unjoni, is-setturi kollha tal-ekonomija – inklużi l-enerġija, l-industrija, it-trasport, it-tishin u t-tkessih u l-bini, l-agrikoltura, l-iskart u l-użu tal-art, it-tibdil fl-użu tal-art u l-forestrija, irrISPettivament minn jekk dawk is-setturi jkunux koperti mis-skema għan-negożjar ta' emissjonijiet ta' gassijiet b'effett ta' serra fi hdan l-Unjoni ("EU ETS") – jenhtieg li jkollhom rwol fil-kontribut għall-kisba tan-newtralità klimatika fl-Unjoni sal-2050. Sabiex jissahhah l-involvement tal-atturi ekonomiċi kollha, jenhtieg li l-Kummissjoni tiffacilita djalogi u s-shubijiet dwar il-klima speċifiċi għas-settur billi tlaqqa' flimkien lill-partijiet ikkonċernati ewlenin b'mod inklużiv u rappreżentattiv, sabiex thegġegħ lis-setturi nfushom ifasslu pjanijiet direzzjonali volontarji indikattivi u jippjanaw it-tranżizzjoni tagħhom lejn il-kisba tal-oġettiv tan-newtralità klimatika tal-Unjoni sal-2050. Tali pjanijiet direzzjonali jistghu jagħtu kontribut siewi biex is-setturi jiġu assistiti fl-ippjanar tal-investimenti mehtieġa favur it-tranżizzjoni lejn ekonomija newtrali għall-klima u jistghu jservu wkoll biex jissahhah l-impenn settorjali fit-tfittxija għal soluzzjonijiet newtrali għall-klima. Tali pjanijiet direzzjonali jistghu jikkomplementaw ukoll inizjattivi eżistenti, inklużi l-Alleanza Ewropea tal-Batteriji u l-Alleanza Ewropea għall-Idroġenu Nadif, li jrawmu l-kollaborazzjoni industrijali fit-tranżizzjoni lejn in-newtralità klimatika.*

- (8) Il-Ftehim ta' Pariġi jistabbilixxi għan fit-tul **dwar it-temperatura** fil-punt (a) tal-Artikolu 2(1) tiegħu, u **ghandu l-ghan li jsahhah ir-rispons globali ghat-theddida tat-tibdil fil-klima billi jżid il-kapaċità ta' adattament** għall-impatti negattivi tat-tibdil fil-klima kif stabbilit fil-punt (b) tal-Artikolu 2(1) tiegħu u **billi jagħmel il-flussi** finanzjarji konsistenti ma' perkors lejn livell baxx ta' emissjonijiet ta' gassijiet b'effett ta' serra u żvilupp reżiljenti għat-tibdil fil-klima kif stabbilit fil-punt (c) tal-Artikolu 2(1) tiegħu. **Bhala l-qafas ġenerali għall-kontribut tal-Unjoni għall-Ftehim ta' Pariġi, dan ir-Regolament jenhtieg li jiżgura li kemm l-Unjoni kif ukoll l-Istati Membri jikkontribwixxu għar-rispons globali ghat-tibdil fil-klima kif imsemmi fil-Ftehim ta' Pariġi.**
- (9) L-ghan tal-azzjoni klimatika tal-Unjoni u tal-Istati Membri huwa li tipproteġi lin-nies u lill-pjaneta kif ukoll il-benesseri, il-prosperità, **l-ekonomija**, is-saħħa, is-sistemi tal-ikel, l-integrità tal-ekosistemi u l-bijodiversità mit-theddida tat-tibdil fil-klima, fil-kuntest tal-aġenda 2030 tan-Nazzjonijiet Uniti għall-iżvilupp sostenibbli u biex jintlaħqu l-oġettivi tal-Ftehim ta' Pariġi, u li tiżdied kemm jista' jkun il-prosperità fil-limiti tal-pjaneta u li tiżdied ir-reżiljenza tas-soċjetà b'rabta mat-tibdil fil-klima u titnaqqas il-vulnerabbiltà tagħha għal dan it-tibdil. **Fid-dawl ta' dan, jenhtieg li l-azzjonijiet tal-Unjoni u tal-Istati Membri jkunu ggwidati mill-prinċipji ta' prekawżjoni u ta' "min inigges ihallas" stabbiliti fit-Trattat dwar il-Funzjonament tal-Unjoni Ewropea, u jenhtieg li jqisu wkoll il-prinċipju "l-effiċjenza enerġetika tiġi l-ewwel" tal-Unjoni tal-Enerġija u l-prinċipju ta' "la tagħmilx hsara" tal-Patt Ekoloġiku Ewropew.**

- (10) Jenhtieg li s-setturi ekonomiċi kollha, **li għalihom l-emissjonijiet jew l-assorbimenti ta' gassijiet b'effett ta' serra huma regolati fil-liġi tal-Unjoni**, ikunu obbligati jikkontribwixxu għall-kisba tan-newtralità klimatika.
- (11) **Fid-dawl tal-importanza tal-produzzjoni u l-konsum tal-enerġija għal-livell ta' emissjonijiet ta' gassijiet b'effett ta' serra, huwa essenzjali li tiġi żgurata tranżizzjoni lejn sistema tal-enerġija sikura, sostenibbli, affordabbli u sigura li tiddependi fuq l-użu ta' sorsi ta' enerġija rinnovabbli, suq intern tal-enerġija li jiffunzjona tajjeb u t-titjib tal-effiċjenza enerġetika, filwaqt li jitnaqqas il-faqar enerġetiku. Trasformazzjoni diġitali, innovazzjoni teknoloġika, u riċerka u żvilupp ukoll huma fatturi importanti biex jintlaħaq l-oġettiv tan-newtralità klimatika.**
- (12) L-Unjoni ■ implimentat qafas regolatorju biex tikseb il-mira ■ ta' tnaqqis tal-emissjonijiet ta' gassijiet b'effett ta' serra għall-2030 **li ġiet maqbula fl-2014, qabel id-dhul fis-seħh tal-Ftehim ta' Pariġi**. Fost il-leġislazzjoni li timplimenta dik il-mira nsibu d-Direttiva 2003/87/KE tal-Parlament Ewropew u tal-Kunsill⁹, li tistabbilixxi l-EU ETS, ir-Regolament (UE) 2018/842 tal-Parlament Ewropew u tal-Kunsill¹⁰, li dahhal miri nazzjonali għat-tnaqqis tal-emissjonijiet tal-gassijiet b'effett ta' serra sal-2030, u r-Regolament (UE) 2018/841 tal-Parlament Ewropew u tal-Kunsill¹¹, li jitlob lill-Istati Membri jibbilanċjaw l-emissjonijiet u l-assorbimenti tal-gassijiet b'effett ta' serra mill-użu tal-art, mit-tibdil fl-użu tal-art u mill-forestrija.

⁹ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE (ĠU L 275, 25.10.2003, p. 32).

¹⁰ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

¹¹ Ir-Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030 u li jemenda r-Regolament (UE) Nru 525/2013 u d-Deciżjoni Nru 529/2013/UE (ĠU L 156, 19.6.2018, p. 1).

- (13) ***L-EU ETS hija pedament tal-politika tal-Unjoni dwar il-klima u tikkostitwixxi l-ghodda ewlenija tagħha għat-tnaqqis tal-emissjonijiet tal-gassijiet b'effett ta' serra b'mod kosteffettiv.***
- (14) Fil-komunikazzjoni tagħha tat-28 ta' Novembru 2018 bl-isem "Pjaneta Nadifa għal kulhadd – Viżjoni strategika Ewropea fit-tul għal ekonomija għanja, moderna, kompetittiva u newtrali għall-klima", il-Kummissjoni pprezentat viżjoni biex sal-2050 tinkiseb il-mira ta' emissjonijiet ta' gassijiet b'effett ta' serra żero netti fl-Unjoni permezz ta' tranzizzjoni soċjalment ekwa li tkun kosteffiċjenti.
- (15) Permezz tal-pakkett dwar l-"Energija Nadifa għall-Ewropej kollha" tat-30 ta' Novembru 2016, l-Unjoni ilha żmien issewgi programm ambizzjuż ta' dekarbonizzazzjoni, b'mod partikolari bil-ħolqien ta' Unjoni b'saħħitha tal-Energija li tinkludi l-ghanijiet għall-effiċjenza enerġetika u għall-użu tal-enerġija minn sorsi rinnovabbli għall-2030 fid-Direttivi 2012/27/UE¹² u (UE) 2018/2001¹³ tal-Parlament Ewropew u tal-Kunsill, u bit-tishih tal-legizlazzjoni rilevanti, inkluża d-Direttiva 2010/31/UE tal-Parlament Ewropew u tal-Kunsill¹⁴.
- (16) L-Unjoni hija mexxejja globali fit-tranzizzjoni lejn in-newtralità klimatika u hija deċiża li tgħin biex tizdied l-ambizzjoni globali u biex jissahħah ir-rispons globali għat-tibdil fil-klima, billi tuża l-ghodod kollha li għandha għad-dispożizzjoni tagħha, fosthom id-diplomazija dwar il-klima.

¹² Id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li tħassar id-Direttivi 2004/8/KE u 2006/32/KE (ĠU L 315, 14.11.2012, p. 1).

¹³ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

¹⁴ Id-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija (ĠU L 153, 18.6.2010, p. 13).

- (17) Jenhtieg li l-Unjoni tkompli għaddejja bl-azzjoni klimatika tagħha u tkompli tkun mexxejja internazzjonali fil-qasam tal-klima wara l-2050, sabiex tipprotegi lin-nies u lill-pjaneta mit-theddida ta' tibdil perikoluż fil-klima, hija u tfittex li tilhaq ***l-għan fit-tul*** dwar it-temperatura tal-Ftehim ta' Pariġi u filwaqt li ssegwi ***l-valutazzjonijiet*** xjentifiċi tal-IPCC, ***tal-IPBES u tal-Bord Konsultattiv Xjentifiku Ewropew dwar it-Tibdil fil-Klima, kif ukoll il-valutazzjonijiet ta' korpi internazzjonali ohra.***
- (18) ***Għad hemm riskju ta' rilokazzjoni tal-emissjonijiet tal-karbonju fir-rigward ta' dawk is-shab internazzjonali li ma għandhomx l-istess standards ta' protezzjoni tal-klima bħal dawk tal-Unjoni. Il-Kummissjoni għalhekk bihsiebha tipproponi mekkaniżmu ta' aġġustament tal-karbonju fil-fruntiera għal setturi magħżula, biex dawn ir-riskji jitnaqqsu b'mod li jkun kompatibbli mar-regoli tal-Organizzazzjoni Dinjija tal-Kummerċ. Barra minn hekk, huwa importanti li jinżammu inċentivi ta' politika effettivi b'appoġġ għal innovazzjonijiet u soluzzjonijiet teknoloġiċi li jippermettu t-tranzizzjoni lejn ekonomija tal-Unjoni kompetittiva u newtrali għall-klima, filwaqt li tiġi pprovduta ċ-ċertezza tal-investment.***

- (19) Il-Parlament Ewropew appella, fir-riżoluzzjoni tiegħu tal-15 ta' Jannar 2020 dwar il-Patt Ekoloġiku Ewropew, għat-tranżizzjoni meħtieġa lejn soċjetà newtrali għall-klima sa mhux aktar tard mill-2050 u biex din tkun storja Ewropea ta' suċċess u, fir-riżoluzzjoni tiegħu tat-28 ta' Novembru 2019 dwar l-emergenza klimatika u ambjentali, iddikjara emergenza klimatika u ambjentali. ***Appella ripetutament ukoll lill-Unjoni biex iżżid il-mira klimatika tagħha għall-2030, u biex dik il-mira aktar ambizzjuża tkun parti minn dan ir-Regolament.*** Fil-konklużjonijiet tiegħu tat-12 ta' Diċembru 2019, il-Kunsill Ewropew qabel dwar l-oġettiv li tinkiseb Unjoni newtrali għall-klima sal-2050, f'konformità mal-oġettivi tal-Ftehim ta' Pariġi, filwaqt li rrikonoxxa wkoll li huwa meħtieġ li jiġi stabbilit qafas ta' abilitazzjoni ***li minnu jibbenefikaw l-Istati Membri kollha u li jinkludi strumenti, incettivi, appoġġ u investimenti adegwati biex tiġi żgurata tranżizzjoni kosteffettiva, ġusta, kif ukoll soċjalment ibbilanċjata u ekwa, filwaqt li jittiehed kont taċ-ċirkostanzi nazzjonali differenti f'termini ta' punti tat-tluq.*** Huwa nnota wkoll li t-tranżizzjoni se tkun tirrikjedi investimenti pubbliċi u privati sinifikanti. ***Fis-6 ta' Marzu 2020, l-Unjoni ppreżentat l-istrateġija fit-tul tagħha għal żvilupp b'emissjonijiet baxxi ta' gassijiet b'effett ta' serra u, fis-17 ta' Diċembru 2020, il-kontribut stabbilit fil-livell nazzjonali tagħha,*** għall-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC), ***wara li dawn ġew approvati mill-Kunsill.***

- (20) Jenhtieg li l-Unjoni timmira li **■** tilhaq bilanċ bejn l-emissjonijiet antropogeniċi mill-oqsma ekonomiċi kollha *minn fonti* u l-assorbimenti *minn bjar ta' gassijiet b'effett ta' serra fuq livell domestiku fi hdan l-Unjoni sal-2050 u sussegwentement, kif xieraq, tikseb emissjonijiet negattivi. Dak l-oġettiv jenhtieg li jinkludi l-emissjonijiet u l-assorbimenti ta' gassijiet b'effett ta' serra fl-Unjoni kollha rregolati mil-liġi tal-Unjoni. Jenhtieg li jkun possibbli li tali emissjonijiet u assorbimenti jiġu indirizzati fil-kuntest tar-rieżami tal-leġiżlazzjoni rilevanti dwar il-klima u l-enerġija. Il-bjar jinkludu soluzzjonijiet naturali u teknoloġiċi, kif irrapportat lill-UNFCCC fl-inventarji tal-Unjoni ta' gassijiet b'effett ta' serra. Is-soluzzjonijiet ibbażati fuq it-teknoloġiji ta' ġbir u ħżin tal-karbonju (CCS) u ta' ġbir u użu tal-karbonju (CCU) jista' jkollhom rwol fid-dekarbonizzazzjoni, speċjalment għall-mitigazzjoni tal-emissjonijiet mill-proċessi fl-industrija, għall-Istati Membri li jagħżlu din it-teknoloġija. Jenhtieg li l-Istati Membri kollha jahdmu flimkien biex jiksbu l-oġettiv tan-newtralità klimatika fl-Unjoni sal-2050 u li l-Istati Membri, il-Parlament Ewropew, il-Kunsill u l-Kummissjoni jieħdu l-miżuri meħtieġa biex jippermettu li dan jinkiseb. Il-miżuri fil-livell tal-Unjoni se jkun jiffurmaw parti importanti mill-miżuri meħtieġa biex jinkiseb dan l-oġettiv.*
- (21) *Fil-konklużjonijiet tiegħu tat-8 u d-9 ta' Marzu 2007 u tat-23 u l-24 ta' Ottubru 2014, il-Kunsill Ewropew approva l-mira tal-Unjoni għat-tnaqqis tal-emissjoni tal-gassijiet b'effett ta' serra għall-2020 u l-qafas ta' politika għall-klima u l-enerġija għall-2030, rispettivament. Id-dispożizzjonijiet ta' dan ir-Regolament dwar id-determinazzjoni tal-mira klimatika tal-Unjoni għall-2040 huma mingħajr preġudizzju għar-rwol tal-Kunsill Ewropew, kif stabbilit fit-Trattati, fid-definizzjoni tad-direzzjoni politika ġenerali tal-Unjoni u l-prijoritajiet għall-iżvilupp tal-politika tal-Unjoni dwar il-klima.*

- (22) *Il-bjar tal-karbonju ghandhom rwol essenzjali fit-tranzizzjoni lejn in-newtralità klimatika fl-Unjoni, u b'mod partikolari s-setturi tal-agrikoltura, tal-forestrija u tal-użu tal-art jaghtu kontribut importanti f'dak il-kuntest. Kif imħabbar fil-komunikazzjoni tagħha tal-20 ta' Meju 2020 bl-isem "Strategija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent", il-Kummissjoni se tippromwovi mudell ġdid ta' negozju ekoloġiku biex tippremja lill-manijers tal-art għat-tnaqqis tal-emissjoni tal-gassijiet b'effett ta' serra u l-assorbimenti tal-karbonju fl-inizjattiva li jmiss dwar is-sekwestru tal-karbonju f'art agrikola. Barra minn hekk, fil-komunikazzjoni tagħha tal-11 ta' Marzu 2020 bl-isem "Pjan ta' Azzjoni ġdid dwar l-Ekonomija Ċirkolari Għal Ewropea aktar nadifa u kompetittiva", il-Kummissjoni impenjat ruħha li tiżviluppa qafas regolatorju għaċ-ċertifikazzjoni ta' assorbimenti tal-karbonju abbażi tal-kontabbiltà tal-karbonju robusta u trasparenti għall-monitoraġġ u l-verifika tal-awtentikità tal-assorbimenti tal-karbonju, filwaqt li jiġi żgurat li ma jkun hemm l-ebda impatt negattiv fuq l-ambjent, b'mod partikolari l-bijodiversità, fuq is-saħħa pubblika jew fuq objettivi soċjali jew ekonomiċi.*

- (23) *Ir-restawr tal-ekosistemi jikkontribwixxi għaż-żamma, il-ġestjoni u t-titjib tal-bjar naturali u jippromwovi l-bijodiversità filwaqt li jiġġielew it-tibdil fil-klima. Barra minn hekk, ir-"rwol triplu" tal-foresti, jiġifieri, bħala bjar, hżin u sostituzzjoni tal-karbonju, jikkontribwixxi għat-tnaqqis tal-gassijiet b'effett ta' serra fl-atmosfera, filwaqt li jiżgura li l-foresti jkomplu jikbru u jipprovdu hafna servizzi oħra.*

- (24) *L-għarfien espert xjentifiku u l-aqwa evidenza aġġornata disponibbli, flimkien ma' informazzjoni dwar it-tibdil fil-klima li tkun kemm fattwali kif ukoll trasparenti huma fundamentali u jehtieġ li jsejsu l-azzjoni u l-isforzi klimatiċi tal-Unjoni biex tinkiseb newtralità klimatika sal-2050. Jenhtieġ li jiġi stabbilit Bord Konsultattiv Xjentifiku Ewropew dwar it-Tibdil fil-Klima (il-"Bord Konsultattiv") biex iservi bħala punt ta' referenza dwar l-għarfien xjentifiku relatat mat-tibdil fil-klima minhabba l-indipendenza u l-għarfien espert xjentifiku u tekniku tiegħu. Il-Bord Konsultattiv jenhtieġ li jikkomplementa l-hidma tal-Aġenzija Ewropea għall-Ambjent (EEA) filwaqt li jaġixxi b'mod indipendenti fit-twettiq tal-kompiti tiegħu. Jenhtieġ li l-missjoni tiegħu tevita kwalunkwe duplikazzjoni mal-missjoni tal-IPCC fil-livell internazzjonali. Għalhekk, ir-Regolament (KE) Nru 401/2009 tal-Parlament Ewropew u tal-Kunsill¹⁵ jenhtieġ li jiġi emendat sabiex jiġi stabbilit il-Bord Konsultattiv. Il-korpi konsultattivi nazzjonali dwar il-klima jista' jkollhom rwol importanti, fost l-oħrajn, fl-ghoti ta' pariri xjentifiċi esperti dwar il-politika dwar il-klima lill-awtoritajiet nazzjonali rilevanti kif preskritt mill-Istat Membru kkonċernat f'dawk l-Istati Membri fejn jeżistu. Għalhekk, l-Istati Membri li għadhom ma għamlux dan huma mistiedna jistabbilixxu korpi konsultattivi nazzjonali dwar il-klima.*

¹⁵ *Ir-Regolament (KE) Nru 401/2009 tal-Parlament Ewropew u tal-Kunsill tat-23 ta' April 2009 dwar l-Aġenzija Ewropea għall-Ambjent u n-Network Ewropew ta' Informazzjoni u Osservazzjoni tal-Ambjent (ĠU L 126, 21.5.2009, p. 13).*

- (25) It-tranzizzjoni lejn in-newtralità klimatika tirrikjedi bidliet fl-ispettru kollu tal-politika u sforz kollettiv min-naħa tas-setturi ekonomiċi kollha u tas-setturi kollha tas-soċjetà, kif hu enfasizzat fil-Patt Ekoloġiku Ewropew. Fil-konkluzjonijiet tiegħu tat-12 ta' Diċembru 2019, il-Kunsill Ewropew iddikjara li l-leġiżlazzjoni u l-politiki rilevanti kollha tal-Unjoni jridu jkunu konsistenti mat-twettiq tal-oġġettiv tan-newtralità klimatika u jikkontribwixxu għalih, filwaqt li jharsu l-kundizzjonijiet ekwi, u stieden lill-Kummissjoni teżamina jekk dan jirrikjedix aġġustament tar-regoli eżistenti.
- (26) Kif imħabbar fil-Il-Patt Ekoloġiku Ewropew, il-Kummissjoni vvalutat il-mira tal-Unjoni għall-2030 għat-tnaqqis tal-emissjonijiet ta' gassijiet b'effett ta' serra fil-komunikazzjoni tagħha tas-17 ta' Settembru 2020 bl-isem "It-tishih tal-ambizzjoni klimatika tal-Ewropa għall-2030 – Ninvestu f'futur newtrali għall-klima għall-benefiċċju tal-popli tagħna". Il-Kummissjoni għamlet dan abbażi ta' valutazzjoni tal-impatt komprensiva u filwaqt li qieset l-analizi tagħha tal-pjanijiet nazzjonali integrati dwar l-enerġija

u l-klima pprezentati lilha f'konformità mar-Regolament (UE) 2018/1999 tal-Parlament Ewropew u tal-Kunsill¹⁶. Fid-dawl tal-oġettiv tan-newtralità klimatika għall-2050, sal-2030 l-emissjonijiet ta' gassijiet b'effett ta' serra jenhtieg li jitnaqqsu u l-assorbimenti jizdiedu, sabiex l-emissjonijiet netti ta' gassijiet b'effett ta' serra, jiġifieri l-emissjonijiet wara t-tnaqqis tal-assorbimenti, jitnaqqsu fl-ekonomija kollha u fuq livell domestiku b'mill-inqas 55 % sal-2030 meta mqabbla mal-livelli tal-1990. ***Il-Kunsill Ewropew approva dik il-mira fil-konkluzjonijiet tiegħu tal-10 u l-11 ta' Diċembru 2020. Huwa pprova wkoll gwida inizjali dwar l-implimentazzjoni tagħha.*** Dik il-mira klimatika l-għda tal-Unjoni għall-2030 hija mira sussegwenti għall-finijiet tal-punt (11) tal-Artikolu 2 tar-Regolament (UE) 2018/1999, u għaldaqstant tissostitwixxi l-mira tal-Unjoni kollha għall-2030 għall-emissjonijiet ta' gassijiet b'effett ta' serra stabbilita f'dak il-punt. Barra minn hekk jenhtieg li, sat-30 ta' Ġunju 2021, il-Kummissjoni tivvaluta kif ikun mehtieg li tiġi emendata l-leġislazzjoni tal-Unjoni li timplimenta dik il-mira klimatika tal-Unjoni għall-2030 sabiex jinkiseb dan it-tnaqqis fl-emissjonijiet netti. ***Fid-dawl ta' dan, il-Kummissjoni habbret reviżjoni tal-leġislazzjoni rilevanti dwar il-klima u l-enerġija li se tiġi adottata f'pakkett li jkopri, fost l-oħrajn, is-sorsi rinnovabbli, l-effiċjenza enerġetika, l-użu tal-art, it-tassazzjoni fuq l-enerġija, l-istandards tal-prestazzjoni tal-emissjonijiet tas-CO₂ għall-vetturi hfief, il-kondiviżjoni tal-isforzi u l-EU ETS. Il-Kummissjoni bihsiebha tivvaluta l-impatti tal-introduzzjoni ta' miżuri addizzjonali tal-Unjoni li jistgħu jikkomplementaw il-miżuri eżistenti, bħal pereżempju miżuri bbażati fuq is-suq li jinkludu mekkaniżmu ta' solidarjetà b'saħħtu.***

¹⁶ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill, (ĠU L 328, 21.12.2018, p. 1).

- (27) *Skont il-valutazzjonijiet tal-Kummissjoni, l-impenji eżistenti skont l-Artikolu 4 tar-Regolament (UE) 2018/841 jirriżultaw f'bir tal-karbonju nett ta' 225 miljun tunnellata ta' ekwivalenti ta' CO₂ fl-2030. Sabiex jiġi żgurat li jsiru biżżejjed sforzi ta' mitigazzjoni sal-2030, huwa xieraq li l-kontribut tal-assorbimenti netti għall-mira klimatika tal-Unjoni għall-2030 jiġi limitat għal dak il-livell. Dan huwa mingħajr preġudizzju għar-rieżami tal-leġiżlazzjoni rilevanti tal-Unjoni sabiex tkun tista' tintlaħaq il-mira.*
- (28) *In-nefqa fl-ambitu tal-baġit tal-Unjoni u l-Istrument tal-Unjoni Ewropea għall-Irkupru stabbiliti mir-Regolament tal-Kunsill (UE) 2020/2094¹⁷ tikkontribwixxi għall-oġġettivi klimatiċi, billi tiddedika mill-inqas 30 % tal-ammont totali tan-nefqa għall-appoġġ tal-oġġettivi klimatiċi, abbażi ta' metodoloġija effettiva u f'konformità mal-leġiżlazzjoni settorjali.*
- (29) *Fid-dawl tal-oġġettiv li tinkiseb newtralità klimatika sal-2050 u fid-dawl tal-impenji internazzjonali skont il-Ftehim ta' Pariġi, huma mehtieġa sforzi kontinwi biex tiġi żgurata t-tneħħija gradwali tas-sussidji tal-enerġija li huma inkompatibbli ma' dak l-oġġettiv, b'mod partikolari għall-fjuwils fossili, mingħajr ma jkun hemm impatt fuq l-isforzi biex jitnaqqas il-faqar enerġetiku.*

¹⁷ Ir-Regolament tal-Kunsill (UE) 2020/2094 tal-14 ta' Diċembru 2020 li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU L 433 I, 22.12.2020, p. 23).

- (30) Sabiex jiġu pprovduti prevedibbiltà u fiduċja għall-atturi ekonomiċi kollha, fosthom in-negozji, il-ħaddiema, l-investituri u l-konsumaturi, biex jiġi żgurat ***tnaqqis gradwali tal-emissjonijiet ta' gassijiet b'effett ta' serra maż-żmien u*** li t-tranżizzjoni lejn in-newtralità klimatika tkun irreversibbli, ***jenhtieg li l-Kummissjoni tipproponi mira klimatika intermedja tal-Unjoni għall-2040, kif xieraq, sa mhux aktar tard minn sitt xhur mill-ewwel rendikont globali mwettaq skont il-Ftehim ta' Pariġi. Il-Kummissjoni tista' tagħmel proposti għar-reviżjoni tal-mira intermedja, filwaqt li tqis is-sejbiet tal-valutazzjonijiet tal-progress u l-miżuri tal-Unjoni u tal-miżuri nazzjonali kif ukoll l-eżiti tar-rendikont globali u tal-iżviluppi internazzjonali, inkluż fuq l-iskedi ta' żmien komuni għall-kontributi stabbiliti fil-livell nazzjonali. Bħala għodda biex jiżdiedu t-trasparenza u r-responsabbiltà tal-politiki tal-Unjoni dwar il-klima, jenhtieg li l-Kummissjoni, meta tagħmel il-proposta leġiżlattiva tagħha għall-mira klimatika tal-Unjoni għall-2040, tippubblika l-baġit indikattiv projettat tal-Unjoni għall-gassijiet b'effett ta' serra għall-perjodu 2030 – 2050, definit bħala l-volum totali indikattiv tal-emissjonijiet netti ta' gassijiet b'effett ta' serra li mistennija jiġu emessi f'dak il-perjodu mingħajr ma jittqieghdu f'riskju l-impenji tal-Unjoni fl-ambitu tal-Ftehim ta' Pariġi, kif ukoll il-metodoloġija li fuqha huwa bbażat dak il-baġit indikattiv.***

- (31) L-adattament huwa komponent ewlieni tar-rispons globali fit-tul għat-tibdil fil-klima. ***L-effetti negattivi tat-tibdil fil-klima jistghu potenzjalment jisbqu l-kapaċitajiet ta' adattament tal-Istati Membri.*** Għalhekk jenhtieg li l-Istati Membri u l-Unjoni jtejbju l-kapaċità ta' adattament tagħhom, isaħħu r-reżiljenza u jnaqqsu l-vulnerabbiltà għat-tibdil fil-klima, kif previst fl-Artikolu 7 tal-Ftehim ta' Pariġi, kif ukoll li dawn iżidu kemm jista' jkun il-benefiċċji kollaterali ma' politiki u leġiżlazzjoni oħra. Jenhtieg li l-Kummissjoni tadotta strategija tal-Unjoni dwar l-adattament għat-tibdil fil-klima f'konformità mal-Ftehim ta' Pariġi. Jenhtieg li l-Istati Membri jadottaw strategiji u pjanijiet ta' adattament komprensivi fuq livell nazzjonali, ***abbażi ta' analiżijiet sodi, valutazzjonijiet tal-progress u indikaturi dwar it-tibdil fil-klima u l-vulnerabbiltà, u ggwidati mill-aqwa evidenza xjentifika disponibbli u l-aktar reċenti.*** Jenhtieg li l-Unjoni tipprova tohloq ambjent regolatorju favorevoli għall-politiki u l-miżuri nazzjonali implimentati mill-Istati Membri biex jadattaw għat-tibdil fil-klima. ***It-titjib tar-reżiljenza għat-tibdil fil-klima u l-kapaċitajiet ta' adattament għat-tibdil fil-klima jehtiegu sforzi kondiviżi mis-setturi kollha tal-ekonomija u tas-soċjetà, kif ukoll koerenza u konsistenza tal-politika fil-leġiżlazzjoni u l-politiki rilevanti kollha.***

- (32) *L-ekosistemi, in-nies u l-ekonomiji fir-regjuni kollha tal-Unjoni se jiffaċċjaw impatti kbar mit-tibdil fil-klima, bhal shana estrema, gharghar, nixfiet, skarsezza tal-ilma, žieda fil-livell tal-bahar, tidwib tal-glacieri, nirien tal-foresti, qlugh ta' siġar mill-gheruq ikkawżat mir-riħ u telf agrikolu. L-avvenimenti estremi reċenti diġà kellhom impatti sostanzjali fuq l-ekosistemi, u affettwaw il-kapaċitajiet ta' sekwestru u hżin tal-karbonju tal-foresti u tal-art agrikola. It-tishih tal-kapaċitajiet ta' adattament u r-reżiljenza, b'kont mehud tal-Għanijiet ta' Żvilupp Sostenibbli tan-Nazzjonijiet Uniti, jgħin biex jiġu minimizzati l-impatti tat-tibdil fil-klima, biex jiġu indirizzati l-impatti inevitabbli b'mod soċjalment ibbilanċjat u biex jittejbu l-kundizzjonijiet tal-ghajxien f'żoni milquta. It-thejjija bikrija għal tali impatti hija kosteffettiva u tista' wkoll iġġib benefiċċji kollaterali konsiderevoli għall-ekosistemi, is-saħha u l-ekonomija. B'mod partikolari, is-soluzzjonijiet ibbażati fuq in-natura jistgħu jkunu ta' benefiċċju għall-mitigazzjoni tat-tibdil fil-klima, l-adattament u l-protezzjoni tal-bijodiversità.*
- (33) *Il-programmi rilevanti stabbiliti fl-ambitu tal-Qafas Finanzjarju Pluriennali jipprevedu l-iskrinjar ta' proġetti biex jiġi żgurat li tali proġetti jkunu reżiljenti għall-impatti negattivi potenzjali tat-tibdil fil-klima permezz ta' valutazzjoni tal-vulnerabbiltà u tar-riskji klimatiċi, inkluż permezz ta' miżuri ta' adattament rilevanti, u li huma jintegraw il-kostijiet tal-emissjonijiet ta' gassijiet b'effett ta' serra u l-effetti pożittivi tal-miżuri ta' mitigazzjoni tat-tibdil fil-klima fl-analiżi kost-benefiċċji. Dan jikkontribwixxi għall-integrazzjoni tar-riskji relatati mat-tibdil fil-klima kif ukoll il-valutazzjonijiet tal-vulnerabbiltà u l-adattament għat-tibdil fil-klima fid-deċiżjonijiet dwar l-investment u l-ippjanar fl-ambitu tal-baġit tal-Unjoni.*

- (34) Huma u jieħdu l-miżuri rilevanti fil-livell tal-Unjoni u f'dak nazzjonali biex jiksbu l-oġettiv tan-newtralità klimatika, jenħtieġ li l-Istati Membri u l-Parlament Ewropew, il-Kunsill u l-Kummissjoni jqisu, ***fost affarijiet oħra***: il-kontribut tat-tranżizzjoni lejn in-newtralità klimatika ***għas-saħħa pubblika, il-kwalità tal-ambjent***, il-benesseri taċ-ċittadini, il-prosperità tas-soċjetà, ***l-impjiegi*** u l-kompetittività tal-ekonomija; ***it-tranżizzjoni enerġetika, it-tishih tas-sigurtà tal-enerġija u l-indirizzar tal-faqar enerġetiku***; is-sigurtà u l-affordabbiltà tal-ikel; ***l-iżvilupp ta' sistemi ta' mobbiltà u trasport sostenibbli u intelligenti***; l-ekwità u s-solidarjetà fost l-Istati Membri u fi ħdanhom, fid-dawl tal-kapaċità ekonomika tagħhom, iċ-ċirkustanzi nazzjonali tagħhom, ***bħal pereżempju l-ispeċifitàjiet tal-gżejjer***, u l-ħtieġa li jkun hemm il-konverġenza maż-żmien; il-ħtieġa li t-tranżizzjoni tkun waħda xierqa u soċjalment ekwa ***permezz ta' programmi edukattivi u ta' tahriġ xierqa***; l-aqwa evidenza xjentifika disponibbli u l-aktar reċenti, b'mod partikolari s-sejbiet tal-IPCC; il-ħtieġa li r-riskji marbutin mat-tibdil fil-klima jiġu integrati fid-deċiżjonijiet dwar l-investment u dwar l-ippjanar; il-kosteffettività u n-newtralità teknoloġika fil-kisba tat-tnaqqis tal-emissjoni tal-gassijiet b'effett ta' serra u tal-assorbimenti tagħhom u fiż-żieda tar-reżiljenza; u l-progress li jkun qed isir maż-żmien b'rabta mal-integrità ambjentali u mal-livell ta' ambizzjoni.
- (35) ***Kif indikat fil-Patt Ekoloġiku Ewropew, il-Kummissjoni adottat fid-9 ta' Diċembru 2020 komunikazzjoni bl-isem "Strateġija għal Mobbiltà Sostenibbli u Intelligenti – inqieghdu t-trasport Ewropew fit-triq it-tajba għall-futur". L-istrateġija tistabbilixxi pjan direzzjonali għal futur sostenibbli u intelligenti għat-trasport Ewropew, bi pjan ta' azzjoni lejn oġettiv ta' kisba ta' tnaqqis ta' 90 % fl-emissjonijiet mis-settur tat-trasport sal-2050.***

- (36) Biex ikun żgurat li l-Unjoni u l-Istati Membri jibqgħu mexjin fit-triq it-tajba biex jiksbu l-objettiv tan-newtralità klimatika u biex jagħmlu progress fl-adattament, jenhtieg li l-Kummissjoni tivvaluta b'mod regolari l-progress li jkun qed isir, ***filwaqt li tibbaża ruhha fuq l-informazzjoni kif stabbilit f'dan ir-Regolament, inkluża l-informazzjoni ppreżentata u rrappurtata skont ir-Regolament (UE) 2018/1999. Sabiex tkun tista' ssir thejjija fil-hin għar-rendikont globali msemmi fl-Artikolu 14 tal-Ftehim ta' Pariġi, il-konklużjonijiet ta' din il-valutazzjoni jenhtieg li jiġu ppubblikati sat-30 ta' Settembru kull hames snin, mill-2023 'il quddiem. Dan jimplika li r-rapporti skont l-Artikoli 29(5) u l-Artikoli 35 ta' dak ir-Regolament u, fis-snin applikabbli, ir-rapporti relatati skont l-Artikolu 29(1) u l-Artikolu 32 ta' dak ir-Regolament jenhtieg li jiġu ppreżentati lill-Parlament Ewropew u lill-Kunsill fl-istess hin bħall-konklużjonijiet ta' dik il-valutazzjoni. Fil-każ li l-progress kollettiv li l-Istati Membri jkunu għamlu biex jilħqu l-objettiv tan-newtralità klimatika jew b'rabta mal-adattament ma jkunx biżżejjed jew li l-miżuri tal-Unjoni ma jkunux konsistenti mal-objettiv tan-newtralità klimatika jew ma jkunux adegwati biex itejbu l-kapaċità ta' adattament, biex isahħu r-reżiljenza jew biex inaqqsu l-vulnerabbiltà, jenhtieg li l-Kummissjoni tiegħu l-miżuri meħtieġa skont it-Trattati. Jenhtieg li l-Kummissjoni tivvaluta wkoll b'mod regolari l-miżuri nazzjonali rilevanti u tagħmel rakkomandazzjonijiet meta ssib li l-miżuri ta' xi Stat Membru ma jkunux konsistenti mal-objettiv tan-newtralità klimatika jew ma jkunux adegwati biex itejbu l-kapaċità ta' adattament, biex isahħu r-reżiljenza u biex inaqqsu l-vulnerabbiltà għat-tibdil fil-klima.***

- (37) Jenhtieg li l-Kummissjoni tiżgura valutazzjoni ogġettiva soda li tkun ibbażata fuq l-iktar sejbiet xjentifiċi, tekniċi u soċjoekonomiċi aġġornati u li tkun tirrappreżenta firxa wiesgħa ta' għarfien espert indipendenti, u li hija ssejjes il-valutazzjoni tagħha fuq informazzjoni rilevanti, fosthom l-informazzjoni li l-Istati Membri jibagħtu u jirrappurtaw dwarha, ir-rapporti tal-EEA, tal-Bord Konsultattiv u taċ-Ċentru Kongunt tar-Riċerka tal-Kummissjoni l-aqwa evidenza xjentifika disponibbli u l-aktar reċenti, fosthom ir-rapporti l-aktar aġġornati tal-IPCC, *tal-IPBES u ta' korpi internazzjonali oħra, kif ukoll id-data ta' osservazzjoni tad-dinja pprovduta mill-Programm Ewropew ta' Osservazzjoni tad-Dinja Copernicus. Jenhtieg li l-Kummissjoni tkompli tibbaża l-valutazzjonijiet tagħha fuq trajettorja lineari indikattiva li torbot il-miri klimatiċi tal-Unjoni għall-2030 u l-2040, meta jiġu adottati, mal-objettiv tan-newtralità klimatika tal-Unjoni u sservi bħala għodda indikattiva biex jiġi stmat u evalwat il-progress kollettiv lejn il-kisba tal-objettiv tan-newtralità klimatika tal-Unjoni. It-trajettorja lineari indikattiva hija mingħajr preġudizzju għal kwalunkwe deċiżjoni biex tiġi ddeterminata mira klimatika tal-Unjoni għall-2040.* Minhabba li l-Kummissjoni ntrabtet li tesplora kif is-settur pubbliku jista' juża t-tassonomija tal-UE fil-kuntest tal-Patt Ekoloġiku Ewropew, jenhtieg li din tkun tinkludi informazzjoni dwar investiment sostenibbli mil-lat tal-ambjent min-naħa tal-Unjoni jew min-naħa ta' Stati Membri, b'mod konsistenti mar-Regolament (UE) 2020/852 tal-Parlament Ewropew u tal-Kunsill¹⁸, meta t-tali informazzjoni ssir disponibbli. Jenhtieg li l-Kummissjoni tuża l-istatistika u d-data Ewropej u globali meta dawn ikunu disponibbli, u li din titlob li jsir skrutinju min-naħa tal-esperti. Jenhtieg li l-EEA tghin lill-Kummissjoni kif xieraq, skont il-programm ta' hidma annwali tagħha.

¹⁸ *Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).*

- (38) Minhabba li ċ-ċittadini u l-komunitajiet għandhom rwol ewlieni x'jaqdu biex imexxu 'l quddiem it-trasformazzjoni lejn in-newtralità klimatika, jenhtieg li tiġi ***kemm imhegga kif ukoll*** iffaċilitata parteċipazzjoni qawwija pubblika u soċjali b'rabta mal-azzjoni klimatika ***fil-livell kollha, inkluż fil-livell nazzjonali, reġjonali u lokali fil-qafas ta' proċess inklużiv u aċċessibbli***. Għalhekk jenhtieg li l-Kummissjoni tikkollabora mal-partijiet kollha tas-soċjetà, ***inklużi partijiet ikkonċernati li jirrappreżentaw setturi differenti tal-ekonomija***, biex tippermettilhom jiehdu azzjoni favur soċjetà newtrali għall-klima u reżiljenti għat-tibdil fil-klima u biex tagħtihom is-setgħa jagħmlu dan, inkluż permezz ***tal-Patt*** Klimatiku Ewropew.

- (39) Jenhtieg li l-istrumenti tal-Unjoni marbutin mat-tnaqqis tal-emissjoni tal-gassijiet b'effett ta' serra jkunu koerenti bejniethom biex il-Kummissjoni tkompli żżomm mal-prinċipji dwar it-Tfassil Ahjar tal-Ligijiet. Jenhtieg li s-sistema użata biex jitkejjel il-progress li jkun qed isir biex jintlaħaq l-oġettiv tan-newtralità klimatika, kif ukoll biex titkejjel il-konsistenza tal-miżuri li jkunu ttiehdu ma' dak l-oġettiv, tissejjes fuq il-qafas ta' governanza stabbilit fir-Regolament (UE) 2018/1999 u tkun konsistenti miegħu, ***b'kont meħud tal-hames dimensjonijiet kollha tal-Unjoni tal-Energija***. B'mod partikulari, jenhtieg li s-sistema ta' rappurtar regolari u t-tqegħid tal-valutazzjoni u tal-azzjonijiet tal-Kummissjoni f'sekwenza abbażi tar-rappurtar ikunu allinjati mar-rekwiżiti stabbiliti fir-Regolament (UE) 2018/1999 biex l-Istati Membri jibagħtu l-informazzjoni u jipprovdu r-rapporti. Għalhekk jenhtieg li r-Regolament (UE) 2018/1999 jiġi emendat biex l-oġettiv tan-newtralità klimatika jiddaħhal fid-dispożizzjonijiet rilevanti.

- (40) Min-natura tagħha, l-isfida tat-tibdil fil-klima hija waħda transkonfinali u hemm bżonn ta' azzjoni kkoordinata fil-livell tal-Unjoni biex jissahħu u jiġu ssupplementati b'mod effettiv il-politiki nazzjonali. Minhabba li l-għan ta' dan ir-Regolament, jiġifieri li tinkiseb in-newtralità klimatika fl-Unjoni sal-2050, ma jistax jinkiseb b'mod suffiċjenti mill-Istati Membri, iżda jista' pjuttost, minhabba l-iskala u l-effetti, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-għan,

ADOTTAW DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jistabbilixxi qafas biex jitnaqqsu bil-mod il-mod u b'mod irriversibbli l-emissjonijiet **antropoġeniċi** ta' gassijiet b'effett ta' serra **minn fonti** u biex jitjieb l-assorbiment permezz **ta' bjar irregolari mil-liġi tal-Unjoni**.

Dan ir-Regolament jistabbilixxi objettiv vinkolanti ta' newtralità klimatika sal-2050 fl-Unjoni sabiex jinkiseb l-għan fit-tul dwar it-temperatura stabbilit fil-punt (a) tal-Artikolu 2(1) tal-Ftehim ta' Pariġi, u jipprevedi qafas biex isir progress fl-ilhuq tal-għan ta' adattament globali stabbilit fl-Artikolu 7 ta' dak il-Ftehim. Dan ir-Regolament jistabbilixxi wkoll **mira** vinkolanti tal-Unjoni **ghattnaqqis domestiku nett fl-emissjonijiet** tal-gassijiet b'effett ta' serra għall-2030.

Dan ir-Regolament japplika għall-emissjonijiet antropoġeniċi **minn fonti** u l-assorbiment minn bjar ta' gassijiet b'effett ta' serra elenkati fil-Parti 2 tal-Anness V tar-Regolament (UE) 2018/1999.

Artikolu 2

Objettiv tan-newtralità klimatika

1. L-emissjonijiet u l-assorbimenti ***ta' gassijiet b'effett ta' serra*** madwar l-Unjoni rregolati mil-liġi tal-Unjoni ■ għandhom jiġu bbilanċjati ***fi hdan l-Unjoni*** sa mhux iktar tard mill-2050, biex b'hekk l-emissjonijiet netti jitnaqqsu għal żero sa dik id-data, ***u l-Unjoni għandu jkollha l-għan li sussegwentement tikseb emissjonijiet negattivi.***
2. L-istituzzjonijiet rilevanti tal-Unjoni u l-Istati Membri għandhom jieħdu l-miżuri meħtieġa fil-livell tal-Unjoni u fil-livell nazzjonali, rispettivament, biex ikun jista' jinkiseb b'mod kollettiv l-objettiv tan-newtralità klimatika stabbilit fil-paragrafu 1, filwaqt li jqisu l-importanza tal-fatt li jippromwovu ***kemm*** l-ekwità u s-solidarjetà fost l-Istati Membri ***kif ukoll il-kosteffettività fl-ilhuq ta' dan l-objettiv.***

■

Artikolu 3

Pariri xjentifiċi dwar it-tibdil fil-klima

- 1. Il-Bord Konsultattiv Xjentifiku Ewropew dwar it-Tibdil fil-Klima stabbilit fl-ambitu tal-Artikolu 10a tar-Regolament (KE) Nru 401/2009 (il-"Bord Konsultattiv") għandu jservi bhala punt ta' referenza għall-Unjoni dwar l-għarfien xjentifiku relatat mat-tibdil fil-klima minhabba l-indipendenza u l-għarfien espert xjentifiku u tekniku tiegħu.*
- 2. Il-kompiti tal-Bord Konsultattiv għandhom jinkludu:*
 - (a) il-kunsiderazzjoni tal-aħhar sejbiet xjentifiċi tar-rapporti tal-IPCC u d-data xjentifika dwar il-klima, b'mod partikolari fir-rigward tal-informazzjoni rilevanti għall-Unjoni;*
 - (b) l-ghoti ta' pariri xjentifiċi u l-hruġ ta' rapporti dwar miżuri eżistenti u proposti tal-Unjoni, il-miri klimatiċi u l-baġits indikattivi għall-gassijiet b'effett ta' serra, u l-koerenza tagħhom mal-oġettivi ta' dan ir-Regolament u l-impenji internazzjonali tal-Unjoni fl-ambitu tal-Ftehim ta' Pariġi;*
 - (c) il-kontribut għall-iskambju ta' għarfien xjentifiku indipendenti fil-qasam tal-immudellar, il-monitoraġġ, ir-riċerka promettenti u l-innovazzjoni li jikkontribwixxu għat-tnaqqis tal-emissjonijiet jew għaž-żieda fl-assorbimenti;*

- (d) *l-identifikazzjoni tal-azzjonijiet u l-opportunitajiet mehtieġa biex il-miri klimatiċi tal-Unjoni jintlahqu b'suċċess;*
- (e) *is-sensibilizzazzjoni dwar it-tibdil fil-klima u l-impatti tiegħu, kif ukoll l-istimolu tad-djalogu u l-kooperazzjoni bejn il-korpi xjentifiċi fl-Unjoni, li jikkomplementaw il-hidma u l-isforzi eżistenti.*

- 3. *Il-Bord Konsultattiv għandu jkun iggwidat fil-hidma tiegħu mill-aqwa evidenza xjentifika disponibbli u dik l-aktar reċenti, inklużi l-aħħar rapporti tal-IPCC, tal-IPBES u ta' korpi internazzjonali oħra. Għandu jsegwi proċess kompletament trasparenti u jagħmel ir-rapporti tiegħu disponibbli pubblikament. Jista' jqis, meta tkun disponibbli, il-hidma tal-korpi konsultattivi nazzjonali dwar il-klima kif imsemmi fil-paragrafu 4.*
- 4. *Fil-kuntest tat-tishih tar-rwol tax-xjenza fil-qasam tal-politika dwar il-klima, kull Stat Membru huwa mistieden jistabbilixxi korp konsultattiv nazzjonali dwar il-klima, responsabbli għall-ghoti ta' pariri xjentifiċi esperti dwar il-politika dwar il-klima lill-awtoritajiet nazzjonali rilevanti kif preskritt mill-Istat Membru kkonċernat. Meta Stat Membru jiddeċiedi li jistabbilixxi tali korp konsultattiv, għandu jinforma lill-EEA b'dan.*

Artikolu 4

Miri klimatiċi tal-Unjoni intermedji

1. Sabiex jintlaħaq l-oġġettiv tan-newtralità klimatika stabbilit fl-Artikolu 2(1), il-mira klimatika vinkolanti tal-Unjoni għall-2030 għandha tkun tnaqqis ***domestiku*** tal-emissjonijiet netti tal-gassijiet b'effett ta' serra (emissjonijiet wara t-tnaqqis tal-assorbimenti) b'mill-inqas 55 % sal-2030 meta mqabbla mal-livelli tal-1990.

Meta jkunu qegħdin jimplimentaw il-mira msemmija fl-ewwel subparagrafu, l-istituzzjonijiet rilevanti tal-Unjoni u l-Istati Membri għandhom jagħtu prijetà l-tnaqqis tal-emissjonijiet rapidu u prevedibbli u, fl-istess hin, isahhu l-assorbimenti minn bjar naturali.

Sabiex jiġi żgurat li jsiru biżżejjed sforzi ta' mitigazzjoni sal-2030, għall-fini ta' dan ir-Regolament u mingħajr preġudizzju għar-rieżami tal-leġiżlazzjoni tal-Unjoni msemmija fil-paragrafu 2, il-kontribut tal-assorbimenti netti għall-mira klimatika tal-Unjoni għall-2030 għandu jkun limitat għal 225 miljun tunnellata ta' ekwivalenti ta' CO₂. Sabiex ittejjeb il-bir tal-karbonju tal-Unjoni skont l-oġġettiv li tinkiseb newtralità klimatika sal-2050, l-Unjoni għandu jkollha l-għan li tikseb volum oġġla tal-bir tal-karbonju nett fl-2030.

2. Sat-30 ta' Ġunju 2021, il-Kummissjoni għandha twettaq rieżami tal-leġiżlazzjoni rilevanti tal-Unjoni biex tippermetti l-kisba tal-mira stabbilita fil-paragrafu 1 ta' dan l-Artikolu u l-oġġettiv tan-newtralità klimatika stabbilit fl-Artikolu 2(1) u tikkunsidra li tiegħu l-miżuri meħtieġa, inkluż l-adozzjoni ta' proposti leġiżlattivi, f'konformità mat-Trattati.

Fil-qafas tar-rieżami msemmi fl-ewwel subparagrafu u dawk futuri, il-Kummissjoni ghandha tivvaluta b'mod partikolari d-disponibbiltà skont il-liġi tal-Unjoni ta' strumenti u incettivi adegwati sabiex timmobilizza l-investimenti mehtieġa, u tipproponi miżuri kif mehtieġ.

Mill-adozzjoni tal-proposti legiżlattivi mill-Kummissjoni, hija ghandha timmonitorja l-proċeduri legiżlattivi għall-proposti differenti u tista' tirrapporta lill-Parlament Ewropew u lill-Kunsill dwar jekk l-eżitu previst ta' dawk il-proċeduri legiżlattivi, ikkunsidrati flimkien, jilhaqx il-mira stabbilita fil-paragrafu 1. Jekk l-eżitu previst ma jkunx jagħti riżultat f'konformità mal-mira stabbilita fil-paragrafu 1, il-Kummissjoni tista' tiehu l-miżuri mehtieġa, inkluża l-adozzjoni ta' proposti legiżlattivi, f'konformità mat-Trattati.

3. *Bl-ghan li jintlahaq l-oġettiv ta' newtralità klimatika stipulat fl-Artikolu 2(1) ta' dan ir-Regolament, ghandha tiġi stabbilita mira tal-Unjoni kollha għall-klima għall-2040. Għal dak il-ghan, mhux aktar tard minn sitt xhur mill-ewwel rendikont globali msemmi fl-Artikolu 14 tal-Ftehim ta' Pariġi, il-Kummissjoni ghandha tagħmel proposta legiżlattiva, kif xieraq, ibbażata fuq valutazzjoni tal-impatt dettaljata, biex temenda dan ir-Regolament biex jinkludi l-mira klimatika tal-Unjoni għall-2040, filwaqt li tqis il-konklużjonijiet tal-valutazzjonijiet imsemmija fl-Artikoli 6 u 7 ta' dan ir-Regolament u l-eżiti tar-rendikont globali.*

4. *Meta taghmel il-proposta leġiżlattiva tagħha għall-mira klimatika tal-Unjoni għall-2040 kif imsemmi fil-paragrafu 3, il-Kummissjoni għandha, fl-istess hin, tippubblika f'rapport separat il-baġit indikattiv projettat tal-Unjoni għall-gassijiet b'effett ta' serra għall-perjodu 2030-2050, definit bħala l-volum totali indikattiv tal-emissjonijiet netti ta' gassijiet b'effett ta' serra (espress bħala ekwivalenti ta' CO₂ u inkluża informazzjoni separata dwar l-emissjonijiet u l-assorbimenti) li huwa mistenni li jiġu emessi f'dak il-perjodu mingħajr ma jiġieghdu f'riskju l-impenji tal-Unjoni fl-ambitu tal-Ftehim ta' Pariġi. Il-baġit indikattiv projettat tal-Unjoni għall-gassijiet b'effett ta' serra għandu jkun ibbażat fuq l-aqwa xjenza disponibbli, iqis il-pariri tal-Bord Konsultattiv kif ukoll, meta tkun adottata, il-leġiżlazzjoni rilevanti tal-Unjoni li timplimenta l-mira klimatika tal-Unjoni għall-2030. Il-Kummissjoni għandha ukoll tippubblika l-metodoloġija sottostanti għall-baġit indikattiv projettat tal-Unjoni għall-gassijiet b'effett ta' serra.*
5. Meta *tippromponi l-mira klimatika tal-Unjoni għall-2040* skont il-paragrafu 3, il-Kummissjoni għandha tikkunsidra dan li ġej:
- (a) *l-aqwa evidenza xjentifika disponibbli u dik l-aktar reċenti, inklużi l-aħhar rapporti tal-IPCC u tal-Bord Konsultattiv;*
 - (b) *l-impatti soċjali, ekonomiċi u ambjentali, inklużi l-kostijiet ta' nuqqas ta' azzjoni;*
 - (c) *il-htieġa li jiġi żgurat li t-tranżizzjoni tkun waħda ġusta u soċjalment ekwa għal kulhadd;*

- (d) il-kosteffettività u l-effiċjenza ekonomika;
- (e) il-kompetittività tal-ekonomija tal-Unjoni, *b'mod partikolari l-intrapriżi żgħar u medji u s-setturi l-aktar esposti għal rilokazzjoni tal-emissjonijiet tal-karbonju*;
- (f) l-aqwa *teknoloġiji kosteffettivi, sikuri u skalabbli* disponibbli;
- (g) l-effiċjenza enerġetika *u l-prinċipju "l-effiċjenza enerġetika tiġi l-ewwel"*, l-affordabbiltà tal-enerġija u s-sigurtà tal-provvista;
- (h) l-ekwità u s-solidarjetà bejn l-Istati Membri u fi hđanhom;
- (i) il-htieġa li jiġu żgurati l-effettività ambjentali u l-fatt li jsir progress maż-żmien;
- (j) *il-htieġa li l-bjar naturali jinżammu, jiġu ġestiti u jiġu mtejbja fit-tul u li l-bijodiversità tiġi mharsa u rrestawrata*;
- (k) il-htigijiet u l-opportunitajiet b'rabta mal-investment;

■

- (l) l-iżviluppi u l-isforzi li jkunu saru fil-livell internazzjonali biex jintlaħqu l-oġettivi fit-tul tal-Ftehim ta' Pariġi u l-oġettivi aħħari tal-UNFCCC;
- (m) *l-informazzjoni eżistenti dwar il-baġit indikattiv projettat tal-Unjoni għall-gassijiet b'effett ta' serra għall-perjodu 2030-2050 imsemmi fil-paragrafu 4.*

- 6. *Fi żmien sitt xhur mit-tieni rendikont globali msemmi fl-Artikolu 14 tal-Ftehim ta' Pariġi, il-Kummissjoni tista' tipproponi li l-mira klimatika tal-Unjoni għall-2040 tiġi riveduta skont l-Artikolu 11 ta' dan ir-Regolament.*
- 7. *Id-dispożizzjonijiet ta' dan l-Artikolu għandhom jinżammu taht rieżami fid-dawl tal-iżviluppi u l-isforzi li jkunu saru fil-livell internazzjonali biex jintlaħqu l-oġettivi fit-tul tal-Ftehim ta' Pariġi, inkluż fir-rigward tal-eżiti tad-diskussjonijiet internazzjonali dwar skedi ta' żmien komuni għal kontributi stabbiliti fil-livell nazzjonali.*

Artikolu 5

Adattament għat-tibdil fil-klima

1. L-istituzzjonijiet rilevanti tal-Unjoni u l-Istati Membri għandhom jiżguraw progress kontinwu fit-titjib tal-kapaċità ta' adattament, fit-tisħiħ tar-reżiljenza u fit-tnaqqis tal-vulnerabbiltà għat-tibdil fil-klima skont l-Artikolu 7 tal-Ftehim ta' Pariġi.
2. ***Il-Kummissjoni għandha tadotta strateġija tal-Unjoni dwar l-adattament għat-tibdil fil-klima f'konformità mal-Ftehim ta' Pariġi u għandha tirrieżaminaha regolarment fil-kuntest tar-rieżami previst fil-punt (b) tal-Artikolu 6(2) ta' dan ir-Regolament.***
3. ***L-istituzzjonijiet rilevanti tal-Unjoni u l-Istati Membri għandhom jiżguraw ukoll li l-politiki dwar l-adattament fl-Unjoni u fl-Istati Membri jkunu koerenti, jappoġġaw lil xulxin, jipprovdu kobenefiċċji għall-politiki settorjali, u jahdmu favur integrazzjoni aħjar tal-adattament għat-tibdil fil-klima b'mod konsistenti fl-oqsma kollha tal-politika, inklużi l-politiki u l-azzjonijiet soċjoekonomiċi u ambjentali rilevanti, meta jkun xieraq, kif ukoll fl-azzjoni esterna tal-Unjoni. Għandhom jiffukaw, b'mod partikolari, fuq il-popolazzjonijiet u s-setturi l-aktar vulnerabbli u milquta, u jidentifikaw nuqqasijiet f'dan ir-rigward f'konsultazzjoni mas-soċjetà ċivili.***

4. L-Istati Membri għandhom ***jadottaw*** u jimplimentaw strateġiji u pjanijiet nazzjonali ta' adattament, ***filwaqt li jqisu l-istrateġija tal-Unjoni dwar l-adattament għat-tibdil fil-klima msemmija fil-paragrafu 2 ta' dan l-Artikolu u li jkunu*** bbażati fuq ***analizijiet*** sodi dwar ***it-tibdil fil-klima*** u l-vulnerabbiltà, valutazzjonijiet tal-progress ***u indikaturi u ggwidati mill-aqwa evidenza xjentifika disponibbli u l-aktar reċenti. Fl-istrateġiji nazzjonali ta' adattament tagħhom, l-Istati Membri għandhom iqisu l-vulnerabbiltà partikolari tas-setturi rilevanti, inter alia l-agrikoltura u s-sistemi tal-ilma u tal-ikel kif ukoll is-sigurtà tal-ikel, u għandhom jippromwovu soluzzjonijiet ibbażati fuq in-natura u adattament ibbażat fuq l-ekosistemi. L-Istati Membri għandhom jaġġornaw l-istrateġiji regolarment u jinkludu l-informazzjoni aġġornata relatata fir-rapporti li għandhom jiġu ppreżentati skont l-Artikolu 19(1) tar-Regolament (UE) 2018/1999.***
5. ***Sa ... [sena mid-data tad-dhul fis-sehh ta' dan ir-Regolament], il-Kummissjoni għandha tadotta linji gwida li jistabbilixxu prinċipji u prattiki komuni għall-identifikazzjoni, il-klassifikazzjoni u l-ġestjoni prudentzjali tar-riskji fiżiċi materjali b'rabta mal-klima waqt l-ippjanar, l-iżvilupp, it-twettiq u l-monitoraġġ ta' proġetti u programmi għal proġetti.***

Artikolu 6

Valutazzjoni tal-progress li tkun għamlet l-Unjoni u tal-miżuri li din tkun ħadet

1. Sat-30 ta' Settembru 2023, u kull hames snin wara dik id-data, flimkien mal-valutazzjoni pprovduta fl-Artikolu 29(5) tar-Regolament (UE) 2018/1999, il-Kummissjoni għandha tivvaluta l-affarijiet li ġejjin:
 - (a) il-progress kollettiv li l-Istati Membri kollha jkunu għamlu biex jilhqqu l-oġettiv tan-newtralità klimatika stabbilit fl-Artikolu 2(1) ta' dan ir-Regolament **■** ;
 - (b) il-progress kollettiv li l-Istati Membri kollha jkunu għamlu b'rabta mal-adattament, kif imsemmi fl-Artikolu 5 ta' dan ir-Regolament.

Il-Kummissjoni għandha tibgħat il-konklużjonijiet ta' dik il-valutazzjoni lill-Parlament Ewropew u lill-Kunsill flimkien mar-rapport dwar l-Istat tal-Unjoni tal-Energija li tkun hejjiet fis-sena kalendarja rispettiva skont l-Artikolu 35 tar-Regolament (UE) 2018/1999.

2. Sat-30 ta' Settembru 2023, u kull hames snin wara dik id-data, il-Kummissjoni għandha tirrieżamina:
 - (a) il-konsistenza tal-miżuri tal-Unjoni mal-oġettiv tan-newtralità klimatika stabbilit fl-Artikolu 2(1) **■** ;
 - (b) ***il-konsistenza tal-miżuri*** tal-Unjoni ***mal-iżgurar ta' progress*** b'rabta mal-adattament kif imsemmi fl-Artikolu 5.

3. Meta, abbażi tal-valutazzjonijiet imsemmija fil-paragrafi 1 u 2 ta' dan l-Artikolu, il-Kummissjoni ssib li l-miżuri tal-Unjoni ma jkunux konsistenti mal-oġġettiv tan-newtralità klimatika stabbilit fl-Artikolu 2(1) jew **ma jkunux konsistenti mal-iżgurar ta' progress** b'rabta mal-adattament kif imsemmi fl-Artikolu 5, jew li l-progress li jkun qed isir biex jintlaħaq dak l-oġġettiv tan-newtralità klimatika jew b'rabta mal-adattament kif imsemmi fl-Artikolu 5 ma jkunx biżżejjed, hija għandha tiegħu l-miżuri meħtieġa skont it-Trattati **■** .
4. Il-Kummissjoni għandha tivvaluta ***l-konsistenza ta'*** kwalunkwe abbozz ta' miżura jew proposta legiżlattiva, ***inklużi l-proposti baġitarji, mal-oġġettiv*** tan-newtralità klimatika stabbilit fl-Artikolu 2(1) ***u l-miri klimatiċi tal-Unjoni għall-2030 u l-2040*** qabel ma dawn jiġu adottati, u għandha tinkludi dik il-valutazzjoni fi kwalunkwe valutazzjoni tal-impatt li takkumpanja dawn il-miżuri jew dawn il-proposti, u tagħmel ir-rizultati ta' dik il-valutazzjoni disponibbli pubblikament meta dawn jiġu adottati. ***Il-Kummissjoni għandha tivvaluta wkoll jekk dawk l-abbozzi ta' miżuri jew proposti legiżlattivi, inklużi l-proposti baġitarji, humiex konsistenti mal-iżgurar ta' progress b'rabta mal-adattament kif imsemmi fl-Artikolu 5. Meta tagħmel l-abbozzi ta' miżuri u l-proposti legiżlattivi tagħha, il-Kummissjoni għandha tagħmel hiliha biex tallinjahom mal-oġġettivi ta' dan ir-Regolament. Fi kwalunkwe każ ta' nonallinjament, il-Kummissjoni għandha tipprovdi r-raġunijiet bħala parti mill-valutazzjoni tal-konsistenza msemmija f'dan il-paragrafu.***

Artikolu 7

Valutazzjoni tal-miżuri nazzjonali

1. Sat-30 ta' Settembru 2023, u kull hames snin wara dik id-data, il-Kummissjoni għandha tivvaluta:
 - (a) il-konsistenza tal-miżuri nazzjonali identifikati, abbażi tal-pjanijiet nazzjonali integrati dwar l-enerġija u l-klima, ***l-istrateġiji nazzjonali fit-tul u r-rapporti*** biennali ta' progress li jkunu ntbagħtulha skont ir-Regolament (UE) 2018/1999, kif rilevanti biex jintlaħaq l-oġġettiv tan-newtralità klimatika stabbilit fl-Artikolu 2(1) ■ ta' dan ir-Regolament ma' dak l-oġġettiv;
 - (b) ***il-konsistenza tal-miżuri*** nazzjonali rilevanti ***mal-iżgurar ta' progress*** b'rabta mal-adattament kif imsemmi fl-Artikolu 5, ***filwaqt li jitqiesu l-istrateġiji nazzjonali ta' adattament imsemmija fl-Artikolu 5(4).***

Il-Kummissjoni għandha tibgħat il-konkluzjonijiet ta' dik il-valutazzjoni lill-Parlament Ewropew u lill-Kunsill flimkien mar-rapport dwar l-Istat tal-Unjoni tal-Enerġija li tkun hejjiet fis-sena kalendarja rispettiva skont l-Artikolu 35 tar-Regolament (UE) 2018/1999.

2. Meta, wara li tqis kif xieraq il-progress kollettiv li tkun ivvalutat skont l-Artikolu 6(1), il-Kummissjoni ssib li l-miżuri ta' Stat Membru ma jkunux konsistenti mal-objettiv tan-newtralità klimatika stabbilit fl-Artikolu 2(1) ■ jew ***ma jkunux konsistenti mal-iżgurar ta' progress*** b'rabta mal-adattament kif imsemmi fl-Artikolu 5, hija tista' tagħmel rakkomandazzjonijiet lil dak l-Istat Membru. Il-Kummissjoni għandha tagħmel tali rakkomandazzjonijiet disponibbli pubblikament.
3. Meta jinħargu rakkomandazzjonijiet skont il-paragrafu 2, għandhom japplikaw il-prinċipji li ġejjin:
 - (a) l-Istat Membru kkonċernat, ***fi żmien sitt xhur mindu jirċievi r-rakkomandazzjonijiet***, għandu ***jinnnotifika lill-Kummissjoni dwar kif bihsiebu*** jqis kif xieraq ir-rakkomandazzjonijiet fi spirtu ta' solidarjetà bejn l-Istati Membri u l-Unjoni u bejn l-Istati Membri;

- (b) *wara l-preżentazzjoni tan-notifika msemmija fil-punt (a) ta' dan il-paragrafu*, l-Istat Membru kkonċernat, fir-rapport nazzjonali integrat *sussegwenti* tiegħu tal-progress dwar l-enerġija u l-klima ppreżentat skont l-Artikolu 17 tar-Regolament (UE) 2018/1999, fis-sena wara s-sena li fiha nharġu r-rakkomandazzjonijiet, għandu jiddeskrivi kif ikun qies kif xieraq ir-rakkomandazzjonijiet; jekk l-Istat Membru kkonċernat jiddeċiedi li ma jihux azzjoni dwar ir-rakkomandazzjonijiet jew dwar parti sostanzjali minnhom, għandu jipprovdi r-raġunament tiegħu għal dan lill-Kummissjoni;
- (c) ir-rakkomandazzjonijiet għandhom ikunu komplementari għall-aħħar rakkomandazzjonijiet speċifiċi għall-pajjiż mahruġa fil-kuntest tas-Semestru Ewropew.

Artikolu 8

Dispożizzjonijiet komuni dwar il-valutazzjoni tal-Kummissjoni

1. ***Il-Kummissjoni għandha tibbaża l-ewwel u t-tieni valutazzjonijiet tagħha msemmija fl-Artikoli 6 u 7 fuq trajettorja indikattiva u lineari li tistabbilixxi l-perkors għat-tnaqqis tal-emissjonijiet netti fil-livell tal-Unjoni u li torbot il-mira klimatika tal-Unjoni għall-2030 msemmija fl-Artikolu 4(1), il-mira klimatika tal-Unjoni għall-2040, meta tiġi adottata, u l-objettiv tan-newtralità klimatika stabbilit fl-Artikolu 2(1).***
2. ***Wara l-ewwel u t-tieni valutazzjonijiet tagħha msemmija fil-paragrafu 1, il-Kummissjoni għandha tibbaża kwalunkwe valutazzjoni sussegwenti fuq trajettorja indikattiva u lineari li torbot il-mira klimatika tal-Unjoni għall-2040, meta tiġi adottata, u l-objettiv tan-newtralità klimatika stabbilit fl-Artikolu 2(1).***
3. Minbarra l-miżuri nazzjonali msemmijin fil-punt (a) tal-Artikolu 7(1), il-Kummissjoni għandha tibbaża l-valutazzjonijiet tagħha msemmija fl-Artikoli 6 u 7 tal-inqas fuq l-affarijiet li ġejjin:
 - (a) l-informazzjoni li tintbagħat u li jsiru rapporti dwarha skont ir-Regolament (UE) 2018/1999;
 - (b) ir-rapporti ***tal-EEA, il-Bord Konsultattiv u ċ-Ċentru Kongunt tar-Riċerka tal-Kummissjoni***;
 - (c) l-istatistika u d-data Ewropej ***u globali***, fosthom statistika u data ***mill-Programm Ewropew ta' Osservazzjoni tad-Dinja Copernicus, id-data*** dwar it-telf irrapportat u proġettat minhabba l-impatti negattivi tal-klima ***u l-istimi dwar il-kostijiet ta' nuqqas ta' azzjoni jew ta' dewmien fit-teħid ta' azzjoni***, meta dawn ikunu disponibbli;

- (d) l-aqwa evidenza xjentifika disponibbli u l-aktar reċenti, fosthom l-aħħar rapporti tal-IPCC, *IPBES u korpi internazzjonali ohra*; u
 - (e) kwalunkwe informazzjoni supplementari dwar l-investiment sostenibbli mil-lat tal-ambjent min-naħa tal-Unjoni jew tal-Istati Membri, fosthom, meta disponibbli, l-investiment li jkun konsistenti mar-Regolament (UE) **2020/852**.
4. L-EEA għandha tgħin lill-Kummissjoni thejji l-valutazzjonijiet imsemmija fl-Artikoli 6 u 7, skont il-programm ta' hidma annwali tagħha.

Artikolu 9

Parteċipazzjoni pubblika

1. Il-Kummissjoni għandha tikkollabora mas-setturi kollha tas-soċjetà biex tippermettilhom jiehdu azzjoni favur ***tranżizzjoni ġusta u ekwa mil-lat soċjali lejn*** soċjetà newtrali għall-klima u reżiljenti għat-tibdil fil-klima. Il-Kummissjoni għandha tiffacilita proċess inklużiv u aċċessibbli fil-livelli kollha, fosthom fil-livell nazzjonali, reġjonali u lokali u mas-sħab soċjali, ***l-akkademja, il-komunità kummerċjali, iċ-ċittadini u s-soċjetà*** ċivili biex jiġu skambjati l-aqwa prattiki u biex jiġu identifikati l-azzjonijiet li jikkontribwixxu biex jintlaħqu l-oġettivi ta' dan ir-Regolament. Il-Kummissjoni tista' tirreferi wkoll ***għall-konsultazzjonijiet pubbliċi u*** għad-djalogi f'diversi livelli dwar il-klima u l-enerġija stabbiliti mill-Istati Membri skont ***l-Artikoli 10 u 11*** tar-Regolament (UE) 2018/1999.
2. ***Il-Kummissjoni għandha tuża l-istrumenti xierqa kollha, inkluż il-Patt Klimatiku Ewropew, biex tinvolvi liċ-ċittadini, is-sħab soċjali u l-partijiet ikkonċernati, u trawwem id-djalogu u t-tixrid ta' informazzjoni bbażata fuq ix-xjenza dwar it-tibdil fil-klima u l-aspetti soċjali u tal-ugwaljanza bejn il-ġeneri tiegħu.***

Artikolu 10

Pjanijiet direzzjonali settorjali

Il-Kummissjoni ghandha tinvolvi lis-setturi tal-ekonomija fl-Unjoni li jagħzlu li jhejju pjanijiet direzzjonali volontarji indikattivi favur l-ilhuq tal-objettiv tan-newtralità klimatika stabbilit fl-Artikolu 2(1). Il-Kummissjoni ghandha timmonitorja l-iżvilupp ta' tali pjanijiet direzzjonali. L-involviment tagħha ghandu jinkludi l-faċilitazzjoni tad-djalogu fil-livell tal-Unjoni, u l-kondiviżjoni tal-aħjar prattika fost il-partijiet ikkonċernati rilevanti.

Artikolu 11

Rieżami

Fi żmien sitt xhur minn kull rendikont globali msemmi fl-Artikolu 14 tal-Ftehim ta' Pariġi, il-Kummissjoni ghandha tippreżenta rapport lill-Parlament Ewropew u lill-Kunsill, flimkien mal-konklużjonijiet tal-valutazzjonijiet imsemmija fl-Artikoli 6 u 7 ta' dan ir-Regolament, dwar it-thaddim ta' dan ir-Regolament, filwaqt li tqis:

- (a) l-aqwa evidenza xjentifika disponibbli u dik l-aktar reċenti, inklużi l-aħhar rapporti tal-IPCC u tal-Bord Konsultattiv;*
- (b) l-iżviluppi u l-isforzi li jkunu saru fil-livell internazzjonali biex jintlaħqu l-objettivi fit-tul tal-Ftehim ta' Pariġi.*

Ir-rapport tal-Kummissjoni jista' jkun akkumpanjat, meta jkun xieraq, minn proposti leġiżlattivi biex dan ir-Regolament jiġi emendat.

Artikolu 12

Emendi tar-Regolament (KE) Nru 401/2009

Ir-Regolament (KE) Nru 401/2009 huwa emendat kif ġej:

(1) jiddaħħal l-Artikolu li ġej:

"Artikolu 10a

- 1. Bord Konsultattiv Xjentifiku Ewropew dwar it-Tibdil fil-Klima (il-"Bord Konsultattiv") huwa b'dan stabbilit.**
- 2. Il-Bord Konsultattiv ghandu jkun magħmul minn 15-il espert xjentifiku ta' livell għoli li jkopru firxa wiesgħa ta' dixxiplini rilevanti. Il-membri tal-Bord Konsultattiv ghandhom jissodisfaw il-kriterji stabbiliti fil-paragrafu 3. Ma ghandux ikun hemm aktar minn żewġ membri tal-Bord Konsultattiv li jkollhom in-nazzjonalità tal-istess Stat Membru. Ma ghandu jkun hemm l-ebda dubju dwar l-indipendenza tal-membri tal-Bord Konsultattiv.**

3. *Il-Bord tat-Tmexxija ghandu jahtar il-membri tal-Bord Konsultattiv ghal terminu ta' erba' snin, li ghandu jkun jista' jiggedded darba, wara proċedura ta' selezzjoni miftuha, ekwa u trasparenti. Fl-ghażla tiegħu tal-membri tal-Bord Konsultattiv, il-Bord tat-Tmexxija ghandu jfittex li jiżgura għarfien espert dixxiplinari u settorjali varjat, kif ukoll bilanċ bejn il-ġeneri u ġeografiku. L-ghażla għandha tkun ibbażata fuq il-kriterji li ġejjin:*
- (a) eċċellenza xjentifika;*
 - (b) esperjenza fit-twettiq ta' valutazzjonijiet xjentifiċi u fl-ghoti ta' pariri xjentifiċi fl-oqsma tal-għarfien espert;*
 - (c) għarfien espert wiesa' fil-qasam tax-xjenzi klimatiċi u ambjentali jew f'oqsma xjentifiċi ohra rilevanti biex jintlahqu l-oġettivi klimatiċi tal-Unjoni;*
 - (d) esperjenza professjonali f'ambjent interdixxiplinari f'kontest internazzjonali.*
4. *Il-membri tal-Bord Konsultattiv għandhom jinhatru f'kapacià personali u għandhom iwettqu l-inkarigu tagħhom b'mod kompletament indipendenti mill-Istati Membri u mill-istituzzjonijiet tal-Unjoni. Il-Bord tat-Tmexxija ghandu jeleġgi l-president tiegħu minn fost il-membri tiegħu għal perjodu ta' erba' snin u huwa għandu jadotta r-regoli ta' proċedura tiegħu.*

5. *Il-Bord Konsultattiv ghandu jikkomplementa l-hidma tal-Aġenzija filwaqt li jaġixxi b'mod indipendenti fit-twettiq tal-kompiti tiegħu. Il-Bord Konsultattiv ghandu jistabbilixxi l-programm ta' hidma annwali tiegħu b'mod indipendenti, u meta jagħmel dan ghandu jikkonsulta lill-Bord tat-Tmexxija. Il-president tal-Bord Konsultattiv ghandu jinforma lill-Bord tat-Tmexxija u lid-Direttur Eżekuttiv dwar dak il-programm u l-implimentazzjoni tiegħu."*

(2) *fl-Artikolu 11, jiżdied il-paragrafu li ġej:*

"5. Il-baġit tal-Aġenzija ghandu jinkludi wkoll in-nefqa relatata mal-Bord Konsultattiv."

Artikolu 13

Emendi tar-Regolament (UE) 2018/1999

Ir-Regolament (UE) 2018/1999 huwa emendat kif ġej:

(1) fl-Artikolu 1(1), il-punt (a) huwa sostitwit b'dan li ġej:

"(a) jigu implimentati strateġiji u miżuri mfassla biex jintlaħqu ***l-oġettivi u l-miri tal-Unjoni tal-Energija u l-impenji fit-tul tal-Unjoni dwar l-emissjonijiet ta' gassijiet b'effett ta' serra b'mod konsistenti mal-Ftehim ta' Pariġi, b'mod partikolari l-oġettiv tan-newtralità klimatika tal-Unjoni*** stabbilit fl-Artikolu 2(1) tar-Regolament (UE) 2021/... tal-Parlament Ewropew u tal-Kunsill⁺, u, għall-ewwel perjodu ta' għaxar snin, mill-2021 sal-2030, b'mod partikolari l-miri tal-enerġija u tal-klima tal-Unjoni għall-2030;

* Ir-Regolament (UE) 2021/... tal-Parlament Ewropew u tal-Kunsill ta' ... li jistabbilixxi l-qafas biex tinkiseb in-newtralità klimatika u li jemenda r-Regolamenti ***(KE) Nru 401/2009 u*** (UE) 2018/1999 ('il-Liġi Ewropea dwar il-Klima') (ĠU L ...).";

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.

(2) fl-Artikolu 2, il-punt (7), huwa sostitwit b'dan li ġej:

"(7) "projezzjonijiet" tfisser il-previżjonijiet tal-emissjonijiet antropogeniċi ta' gassijiet b'effett ta' serra mis-sorsi u l-assorbimenti mill-bjar jew tal-iżviluppi tas-sistema tal-enerġija, inklużi minn tal-inqas l-istimi kwantitattivi għal sekwenza ta' sitt snin futuri li tintemm b'0 jew b'5, immedjatament wara s-sena ta' rapportar;"

(3) fl-Artikolu 3(2), il-punt (f) huwa sostitwit b'dan li ġej:

"(f) valutazzjoni tal-impatti tal-politiki u tal-miżuri ppjanati biex jintlaħqu l-oġettivi msemmija fil-punt (b) ta' dan il-paragrafu, inkluż il-konsistenza tagħhom mal-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺, mal-oġettivi tat-tnaqqis fit-tul tal-emissjonijiet ta' gassijiet b'effett ta' serra skont il-Ftehim ta' Pariġi u mal-istrateġiji fit-tul kif imsemmija fl-Artikolu 15 ta' dan ir-Regolament;"

(4) fl-Artikolu 8(2), jiżdied il-punt li ġej:

"(e) il-mod kif il-politiki u l-miżuri eżistenti u l-politiki u l-miżuri ppjanati jikkontribwixxu biex jintlaħaq l-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺.";

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

(5) l-Artikolu 11 huwa sostitwit b'dan li ġej:

"Artikolu 11

Djalogu f'diversi livelli dwar il-klima u l-enerġija

Kull Stat Membru għandu jistabbilixxi djalogu f'diversi livelli dwar il-klima u l-enerġija skont ir-regoli nazzjonali, fejn l-awtoritajiet lokali, l-organizzazzjonijiet tas-soċjetà ċivili, il-komunità kummerċjali, l-investituri u partijiet ikkonċernati rilevanti ohra kif ukoll il-pubbliku ġenerali jkunu jistgħu jinvolvu ruħhom b'mod attiv u jiddiskutu l-kisba tal-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺ u x-xenarji differenti previsti għall-politiki dwar l-enerġija u l-klima, inkluż fuq perjodu ta' żmien fit-tul, u għandu jeżamina mill-ġdid il-progress, sakemm ma jkollux diġà struttura li sservi l-istess skop. Il-pjanijiet nazzjonali integrati dwar l-enerġija u l-klima jistgħu jiġu diskussi fil-qafas ta' dan id-djalogu.";

(6) *l-Artikolu 15 huwa emendat kif ġej:*

(a) *il-paragrafu 1 huwa sostitwit b'dan li ġej:*

"1. Sal-1 ta' Jannar 2020, u sussegwentement sal-1 ta' Jannar 2029 u minn hemm 'il quddiem kull 10 snin, kull Stat Membru għandu jhejji u jippreżenta lill-Kummissjoni l-istrateġija fit-tul tiegħu b'perspettiva ta' 30 sena u b'mod konsistenti mal-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺. L-Istati Membri għandhom, fejn ikun neċessarju, jaġġornaw dawk l-istrateġiji kull hames snin."

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

(b) fil-paragrafu 3, il-punt (c) huwa sostitwit b'dan li ġej:

"(c) biex jinkisbu tnaqqis fit-tul tal-emissjonijiet ta' gassijiet b'effett ta' serra u tishih fit-tul tal-assorbimenti minn bjar fis-setturi kollha skont l-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺, *fil-kuntest tat-tnaqqis tal-emissjoni tal-gassijiet b'effett ta' serra u t-titjib mehtieġ tal-assorbimenti minn bjar skont il-Grupp Intergovernattiv ta' Esperti dwar it-Tibdil fil-Klima (IPCC) biex b'mod kosteffikaċi jtnaqqsu l-emissjonijiet tal-gassijiet b'effett ta' serra tal-Unjoni u jiżdiedu l-assorbimenti minn bjar halli jintlaħaq l-ghan fit-tul dwar it-temperatura tal-Ftehim ta' Pariġi sabiex jinkiseb bilanċ bejn l-emissjonijiet antropoġeniċi minn sorsi u l-assorbimenti minn bjar tal-gassijiet b'effett ta' serra fi hdan l-Unjoni u, kif xieraq, sussegwentement jinkisbu emissjonijiet negattivi;"*

(7) l-Artikolu 17 huwa emendat kif ġej:

(a) fil-paragrafu 2, il-punt (a) huwa sostitwit b'dan li ġej:

"(a) l-informazzjoni dwar il-progress li jkun sar biex jintlaħqu l-oġettivi, inkluż il-progress lejn l-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺, il-miri u l-kontributi stabbiliti fil-pjan nazzjonali integrat dwar l-enerġija u l-klima, u biex jiġu ffinanzjati u implimentati l-politiki u l-miżuri mehtieġa biex dawn jintlaħqu, inkluż rieżami tal-investment reali vis à vis s-suppożizzjonijiet ta' investment inizjali;"

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

(b) fil-paragrafu 4, l-ewwel subparagrafu huwa sostitwit b'dan li ġej:

"Il-Kummissjoni, assistita mill-Kumitat dwar l-Unjoni tal-Energija msemmi fil-punt (b) tal-Artikolu 44(1), għandha tadotta atti ta' implimentazzjoni biex tistabbilixxi l-istruttura, il-format, id-dettalji tekniċi u l-proċess tal-informazzjoni msemmija fil-paragrafi 1 u 2 ta' dan l-Artikolu, inkluż metodoloġija għar-rapportar dwar it-tnehhija gradwali tas-sussidji għall-enerġija, b'mod partikolari għall-fjuwils fossili, skont il-punt (d) tal-Artikolu 25.";

(8) fl-Artikolu 29(1), il-punt (b) huwa sostitwit b'dan li ġej:

"(b) il-progress li jkun sar minn kull Stat Membru biex jintlahqu l-oġġettivi , inkluż il-progress lejn l-oġġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺, il-miri u l-kontributi tiegħu u biex jiġu implimentati l-politiki u l-miżuri stabbiliti fil-pjan nazzjonali integrat tiegħu dwar l-enerġija u l-klima;"

(9) l-Artikolu 45 huwa sostitwit b'dan li ġej:

"Artikolu 45

Rieżami

Il-Kummissjoni għandha tirrapporta lill-Parlament Ewropew u lill-Kunsill fi żmien sitt xhur dwar kull rendikont globali maqbul skont l-Artikolu 14 tal-Ftehim ta' Pariġi dwar it-thaddim ta' dan ir-Regolament, il-kontribut tiegħu għall-governanza tal-Unjoni tal-Enerġija, il-kontribut tiegħu għall-ghanijiet fit-tul tal-Ftehim ta' Pariġi, il-progress lejn il-kisba tal-miri dwar il-klima u l-enerġija għall-2030 u l-oġġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺, oġġettivi addizzjonali tal-Unjoni tal-Enerġija u l-konformità tad-dispożizzjonijiet dwar l-ippjanar, ir-rapportar u l-monitoraġġ stabbiliti f'dan ir-Regolament ma' liġijiet jew ma' deċiżjonijiet ohra tal-Unjoni marbutin mal-UNFCCC u l-Ftehim ta' Pariġi. Ir-rapporti tal-Kummissjoni jistgħu jkunu akkumpanjati minn proposti legiżlattivi meta jkun xieraq."

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

(10) Il-Parti 1 tal-Anness I hija emendata kif ġej:

(a) fil-punt 3.1.1 tat-Taqsima A, il-punt (i) huwa sostitwit b'dan li ġej:

"i. Politiki u miżuri għall-kisba tal-mira stabbilita skont ir-Regolament (UE) 2018/842 kif jissewma fil-punt 2.1.1 ta' din it-Taqsima u politiki u miżuri għall-konformità mar-Regolament (UE) 2018/841, li jkopru s-setturi kollha ewlenin tal-emissjonijiet u s-setturi li jtejbju l-assorbimenti, bi prospettti għall-objettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺";

(b) fit-Taqsima B, jiżdied il-punt li ġej:

"5.5. Il-kontribut tal-politiki u tal-miżuri ppjanati biex jintlaħaq l-objettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺";

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

(11) fil-punt (c) tal-Anness VI, il-punt (viii) huwa sostitwit b'dan li ġej:

"(viii) valutazzjoni tal-kontribut tal-politika jew tal-miżura biex jintlaħaq l-oġettiv tan-newtralità klimatika tal-Unjoni stabbilit fl-Artikolu 2(1) tar-Regolament (UE) 2021/...⁺ u biex tinkiseb l-istrategija fit-tul imsemmija fl-Artikolu 15 ta' dan ir-Regolament;"

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 27/21 (2020/0036(COD)).

Artikolu 14

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ..., ...

Għall-Parlament Ewropew
Il-President

Għall-Kunsill
Il-President

ANNEX GHAR-RIŻOLUZZJONI LEĠIŻLATTIVA

Dikjarazzjonijiet tal-Kummissjoni

Il-bjar tal-LULUCF u l-mira għall-2030

Is-settur tal-użu tal-art, it-tibdil fl-użu tal-art u l-forestrija (LULUCF) tal-UE, jirrilaxxa gassijiet serra u jassorbi s-CO₂ fil-ħamrija u fil-bijomassa tiegħu. Ir-restawr u t-tkabbir tal-bjar tal-karbonju tal-art tagħna, jiġifieri l-kapaċità li s-CO₂ jiġi assorbit mill-ambjent naturali tagħna bħas-siġar, huma kruċjali għall-ghanijiet klimatiċi tagħna.

Jeħtieġ li jkollna bjar dejjem jikbru sabiex l-UE tikseb in-newtralità klimatika sal-2050. Biex titregġa' lura x-xejra attwali hemm bżonn ta' azzjoni sinifikanti fuq perjodu qasir. Il-Komunikazzjoni tal-Kummissjoni "It-tishih tal-ambizzjoni klimatika tal-Ewropa għall-2030 - Ninvestu f'futur newtrali għall-klima għall-benefiċċju tal-poplu tagħna" tistma li dan huwa meħtieġ u li huwa possibbli li sal-2030 nregġġu lura x-xejra attwali u nżidu l-bjar tal-karbonju għal livelli oghla minn 300 miljun tunnellata ekwivalenti ta' CO₂.

Il-Kummissjoni se tagħmel proposti biex tirrevedi r-Regolament LULUCF, f'konformità ma' din l-ambizzjoni.

Aċċess għall-Ġustizzja

L-UE u l-Istati Membri tagħha huma partijiet għall-Konvenzjoni tal-Kummissjoni Ekonomika għall-Ewropa tan-Nazzjonijiet Uniti (UNECE) dwar l-Aċċess għall-Infurmazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali tal-25 ta' Ġunju 1998 (il-"Konvenzjoni ta' Aarhus").

Meta jwettqu l-obbligi tagħhom skont ir-Regolament (UE) 2018/1999 dwar l-involviment tal-pubbliku fit-thejjija tal-pjanijiet nazzjonali għall-enerġija u l-klima u l-konsultazzjonijiet dwar l-istrategġiji fit-tul, l-Istati Membri jenhtieg li jiżguraw li l-pubbliku kkonċernat jingħata aċċess għall-ġustizzja f'każ ta' ksur ta' dawn l-obbligi. Dan għandu jikkonforma mal-ġurisprudenza rilevanti tal-Qorti tal-Ġustizzja tal-Unjoni Ewropea relatata mal-aċċess għall-ġustizzja fi kwistjonijiet ambjentali u b'rispett sħiħ tal-obbligi li l-Istati Membri impenjaw ruhhom għalihom bħala partijiet għall-Konvenzjoni ta' Aarhus¹⁹.

¹⁹ Ara wkoll il-Komunikazzjoni dwar "It-titjib tal-aċċess għall-ġustizzja fi kwistjonijiet ambjentali fl-UE u fl-Istati Membri tagħha" (COM(2020)0643).